
ରାତିରେ ଭୂତ ଡାକିବା କଅଣ ସତ ? 


ଭାଇ, ଭାଇ, ଶୁଣିଲଣି, ଶୁଣିଲଶି ! କାଲି ରାତିରେ 
ଆମ ମାଧୁଆକୁ କାଳେ ଭୁତ ଡାକି ନେଇଥୁୂଲା ! 


ଆଁ, ଭୂତ ଡାକି ନେଇଥୂଲା ! କେଉଁଠିକି ରେ ମଣ୍ଟୁ ? 


ନର୍ତକୁ ପରା ! 

ନରତ୍ତକୁ ! ତୋତେ କିଏ କହିଲା ୨? 

ଆଜି ସକାଳେ ପରା ମାଧ୍‌ଆ ନିଜେ ବୋଉ ଆଗରେ 
କହୁଥ୍‌ଲା । 


ଭୂତ ଡାକିନେଲା ବୋଲି ସେ କେମିତି ଜାଣିଲା ? 

ଗତକାଲି ରାତିରେ ସେ ନଲ୍ତର ପାଣିଧାରରେ ମାଛ 
ଧରିବାପାଇଁ ନାଳୀ ବାନ୍ଧିଦେଇ ଆସିଥୁଲା । ସେହି ନାଳୀକୁ 
ମାଛ ନଇରୁ ଡେଇଁ ପଡ଼ିଥାନ୍ତି । ରାତି ପାହାନ୍ତାରେ ଯାଇ 
ସେ ନାଳୀରୁ ମାଛସବ୍ର ଗୋଟାଇ ଆଣିଥାନ୍ତା । 


ତାହେଲେ ତାକୁ ଭୂତ କେମିତି ଡାକିଲା ? 


କାଲି ରାତିଚେ ସେ ଦାଣ୍ଡପିଣ୍ଡାରେ ଶୋଇଥୂଲା । ରାତି 
ନିଶୂନ ହେଲାରୁ ଭୂତ ତା ସାଙ୍ଗ ହରିଆ ରୂପରେ ଆସି 
ତାକୁ ଡାକିଲା । କହିଲା, “ଏ ମାଧୁଆ, ଏ ମାଧୁଆ, 
ଉଠ୍‌, ନାଳୀକୁ ପରା ଯିବା ମାଛ ଧରିବାପାଇଁ । ଉଠ, 
ପାହାନ୍ତିଆ ହୋଇଗଲାଣି । ତରତର ହୋଇ ଚାଲ, ଦିନ 
ହୋଇଯିବ ଯେ !”” 


ମାଧୁଅଆଆ ଓ ହରିଆ ସାଙ୍ଗ ହୋଇ ମାଛ ଧରିବାକୁ 
ଯାଆନ୍ତି । ମାଧ୍‌ଆ ହରିଆକୁ ଡାକିବାପାଇଁ କାଲି ସନ୍ଧ୍ୟାରେ 
କହିଦେଇ ଆସିଥୂଲା । 


ମାଧୁଆ ହରିଆ ଡାକରେ କଣ ଉଜଠିପଡ଼ିଲା ? 

ହଁ, ଉଠିପଡ଼ିଲା । ଉଠିପଡ଼ି ମାଛ ଧରିବାପାଇଁ ହରିଅ। 
ପଢେ ପଚ୍ଛେ ଚାଲିଲା । 


ହରିଆ ଆଗେ ଆଗେ ଚାଲିଲା । ମାଧୁଆ ତା ପଛେ 
ପଛେ । ଦି'ଜଣଯାକ ନରଭଆଡ଼େ ଆଗେଇଥାନ୍ତି । 

ତମକୁ ସତ ମୋତେ ମିଛ ୩ 


ମାଧୁଅଆଆ ମଝିରେ ମଝିରେ ହରିଆକୁ ମାଛକଥା 
ପଚାରୂଥାଏ । ହରିଆ କିଛି ଉତ୍ତର ନ ଦେଇ ଖାଲି ହ୍ୂଟାଏ 
ମାରୁଥାଏ । ହରିଆ ଆଗେ ଆଗେ, ମାଧୁଆ ପଚେ ପଚେ । 
ଯାଉଁ ଯାଉଁ ବାଟରେ ମାଧୁଆକୁ ପରିସ୍ରା ଲାଗିଲା । ମାଧ୍ୂଆ 
ଡାକିଲା, ହରିଆ, ଟିକିଏ ରହ, ମୁଁ ପରିସ୍ରା କରେ । 
ହରିଆ ରହିବ କ'ଣ, ହ୍ରଟାଏ ମାରି ଆଗକୁ ଚାଲିଲା । 
ମାଧୁଆ ପରିସ୍ରା କରିବାକୁ ଯାଉଛି, ହାବ୍ରଡ଼ିପଡ଼ି ଦୁଲ୍‌କିନା 
ତଳେ ପଡ଼ିଗଲା । ତା ପରେ ଦେଖିଲାବେଳକୁ ହରିଆ 
ନାହିଁ । ମାଧୁଆ ନାଳୀକୂୁ ଯାଇ ଦେଖିଲାରୁ ନାଳୀ 
ଭାଙ୍ଗିଯାଇଛି । ମାଛ ନାହିଁ କି ଫାଛ ନାହିଁ । ଏହା ଦେଖି 
ମାଧୁଆର ହଠାତ୍‌ ଚେତା ପଶିଲା, ହରିଆ ଗଲା କୁଆଡ଼େ ? 
ମାଛସବ୍ର ଗଲା କୁଆଡ଼େ ? 


ହରିଆ ଡାକିବା କଥା, ହଠାତ୍‌ ତା ଖିଆଲରେ ପଶିଗଲା । 
ହରିଆ! ପ୍ରକୃତରେ ତାକୁ ଡାକି ନାହିଁ କି ? ସେ ଏଠାକୁ ଆସିଲା 
କେମିତି ? ତେବେ ତାକୁ କ'ଣ ଭୂତ ହରିଆ ରୂପରେ ଆସି 
ଡାକିନେଇ ଆସିଲା ? ତା ନ ହୋଇଥୂ୍‌ଲେ ହରିଆ ଗଲା 
କୁଆଡ଼େ ? ହରିଆ ତ ମଣିଷଟାଏ , ଉଭେଇଯିବ ନାହିଁ । 


ଭୂତ ତାକୁ ଡାକି ନେଇଆସିଛି, ଏହା ଭାବିଲାବେଳକୁ 
ମାଧୁଆର ହଂସା ଉଡ଼ିଗଲା । ସେ ବେହୋସ ହୋଇ ସେହି 
ନଇବାଲିରେ ପଡ଼ିଗଲା । କିଛି ସମୟ ପରେ ତା ଚେତା 
ଆସିବାରୁ ସେ ଉଠିଲା । ସେତେବେଳକୁ ଫରଚା 
ହୋଇଆସିଲାଣି । ଚାରିଆଡ଼କୁ ଅନେଇଲା । କେହି କୁଆଡ଼େ 
ନାହାନ୍ତି । ନାଳୀରେ ମାଛ ବି ନାଙି । ଭୂତ ତାକୁ ନଭ୍ତକୁ 
ଡାକିନେଇ ଆସିଥିଲା ଏହି କଥା ଭାବି ଭାବି ସେ 
ଘରକୁ ଫେରିଲା । ବୋଉକୁ ଆସି ସବ୍ରକଥା କହିଲା । 
ମୁଁ ପରା ସେଠି ଥୁଲି । ସବ୍ର ଶୁଣିଲି । ଭାଇ, ସତରେ 
କ'ଣ ଭୂତ ମାଧୁଆକୁ ଡାକି ନେଇଥୁଲା ? 

୪ ଡୁମକୁ ସତ ମୋତେ ମିଛ 


ନାରେ ମଣ୍ଡ ଭୂତ କ'ଣ ସତରେ ଅଛି ନା କଅଣ 
ଯେ ମାଧ୍‌ଆକୁ ଡାକିନେଇଯିବ ? 


ତେବେ ରାତିଅଧରେ ମାଧ୍‌ଆକୁ ଡାକିନେଲା କିଏ ୨? 
ମାଧୁଆ ପୁଣି ନଭକୁ ଗଲା କେମିତି ? ସେ ତ ଆମ 
ଘର ପିଣ୍ଡାରେ ଶୋଇଥୂଲା । ସେ ତ କହୁଥଲା ଭୂତ 
ହରିଆ ରୂପରେ ଆସି ତାକୁ ଡାକି ଉଠାଇଥୂଲା । ତା 
ଆଗେ ଆଗେ ଭୂତ ହରିଆ ରୂପରେ ଚାଲିଥୂଲା । 

କାହିଁକି, ହରିଆ ତାକୁ ଆସି ଡାକିଥ୍‌ବ । 

ନା, ହରିଆ ତାକୁ ପ୍ରକୃତଚେ ଆସି ଡାକିନି । ସେ 
ଯାଇ ସକାଳେ ହରିଆକୁ ପଚାରି ଆସିଲାଣି । ହରିଅ। 
କହିଲା, ତା ନିଦ ଭାଙ୍ଗିଲାନି, ତେଣୁ ସେ ତାକୁ ଡାକିପାରିଲା 
ନାହିଁ । ତେବେ ମାଧ୍‌ଆକୁ କିଏ ଉଠାଇଲା ଭାଇ ? ହରିଆ 
ତ ଡାକିନି । ତୂମେ ତ କହୁଛ ଭୂତ ଡାକିନି । ମୋତେ 
ତୂମକଥା ମୋଟେ ବିଶ୍ଵାସ ଆସୁନି । ମାଧ୍‌ଆକୁ ନିଶ୍ଚୟ 
ଭୂତ ହରିଆ ରୂପରେ ଆସି ଡାକିଛି । ନଚେତ୍‌ ମାଧ୍‌ଆ 
ରାତିଅଧରେ ଉଠି ନଇ୍ତକୁ ଗଲା କେମିତି ? 

ନାହିଁରେ ମଣ୍ଟୁ ମାଧ୍‌ଆକୁ ଭୂତ ଫୃତ କେହି ଡାକି 
ନାହାନ୍ତି କି ଉଠାଇ ନାହାନ୍ତି । 

ମାଧ୍ଆ କହୁଛି, ତାକୁ ହରିଆ ଡାକିଲା । ହରିଆ ଡାକରେ 
ସେ ଉଠି ନଣ୍ତକୁ ଗଲା । ତେଣେ ହରିଆ କହୁଛି, ସେ 
ଡାକିନି । ମୋ ମୁଣ୍ଡ ଗୋଳମାଳ ହୋଇଯାଉଛି ଭାଇ । 
ତା'ହେଲେ ମାଧ୍‌ଆକୁ ଡାକିଲା କିଏ ୨? 


ନାଇଁରେ ମଣ୍ଡୁ ମାଧ୍‌ଆକୁ କେହି ଡାକି ନାହାନ୍ତି । ସେ 
ଶୋଇରହି ସ୍ଵପ୍ନ ଦେଖୁଥିଲା ଯେ ହରିଆ ଆସି ତାକୁ ନରକୁ 
ଯିବାପାଇଁ ଡାକୁଛି । ସନ୍ଧ୍ୟାବେଳେ ସେ ତ ହରିଆକୁ 
ଡାକିବାପାଇଁ କହିଥୂଲ। । ସେହି କଥାକୁ ସେ ରାତିରେ ସ୍ଵପ୍ନ 
ଦେଖିଲା, ହରିଆ ଆସି ତାକୁ ଡାକୁଛି । ସେ ସେହି ସ୍ବପ୍ନରେ ଉଠି 

ମକୁ ସତ ମୋତେ ମିଛ ୫ 


ହରିଆଁ ପଢେ ପଚଳେ ଚାଲିଲା । ସେ ଯେତେବେଳେ ଉଠି 
ଚାଲିଛି, ତାକୁ ସେତେବେଳେ ପୂରା ନିଦ । ସେ ହିଁ ନିଜେ ନିଜେ 
ଉଠି ଚାଲିଛି । ସେ ସ୍ବପ୍ନରେ ଦେଖୁଛି ହରିଆ ଆଗେ ଆଗେ 
ଚାଲିଛି, ସେ ତା ପଛେ ପଛେ ଚାଲିଛି । 


ନିଦବେଳେ କ'ଣ ଜଣେ ଲୋକ ଉଠି ଚାଲିପାରିବ ୨? 
ତା” ଆଖି ତ ବନ୍ଦ ଥୁବ, ସେ ରାସ୍ତାଘାଟ କେମିତି ଦେଖିବ 
ଯେ ଚାଲିବ ୨? 


ହଁ, ନ ଚାଲିବ କାହିଁକି ? ତାକୁ ତ ସ୍ବପ୍ନରେ ରାସ୍ତା 
ପରିଷ୍ଠାର ଦିଶୁଛି । ସେଇ ରାସ୍ତାକୁ ଦେଖୁ ସେ ସ୍ବପ୍ନରେ 
ଚାଲିଛି । ଅବଶ୍ଯ ଏମିତି ଚାଲିବା ସମସ୍ତଙ୍କଦଧାରା ହୁଏନି । 
ଏହା ଏକପ୍ରକାର ମାନସିକ ବିକାର । ଏହାକୁ କହନ୍ତି ନିଶୀଥ 
ଭ୍ରମଣ । ଯେଉଁମାନଙ୍କର ସେହି ବିକାର ହୁଏ, ସେହିମାନେ 
ଭୁତ ଡାକିବା କଥା କହନ୍ତି । 


ସେ ନିଜେ ନିଜେ କେମିତି ଚାଲିଲା ଭାଇ ? 


ଘରଭିତରେ ଶୋଇଥ୍‌ୁଲେ ଅସୁବିଧା ହୋଇଥାନ୍ତା । 
ଦୁଆରପାଖକୁ ଆସିଥାନ୍ତା। ଶିକୁଳି ଖୋଲିଥାନ୍ତା, କବାଟ 
ମେଲା କରିଥାନ୍ତା, ତା'ପରେ ବାହାରକୁ ଯାଇଥାନ୍ତା । ନିଦରେ 
ଏସବ୍ର କାମ କରିବା କଷ୍ଠ । ସେ ତ ପିଣ୍ଡାରେ ଶୋଇଥ୍‌ୁଲା, 
ପିଣ୍ଡାକୁ ଲାଗି ରାସ୍ତା । ସେ ନିଦରୁ ଚଟ୍‌କିନା ଉଠିଲା । 
ସଙ୍ଗେ ସଙ୍ଗେ ରାସ୍ତାକୁ ଯାଇ ଚାଲିଲା । ସେ ଯିବା ବାଟଟାକୁ 
ସ୍ବପ୍ନରେ ଦେଖୁଛି । ତେଣୁ ଯିବାରେ କିଛି ଅସୁବିଧା ହେଲାନି । 

କିନ୍ଧ ଭାଇ, ମଣିଷ ଆଖିବ୍ରଜି ରାସ୍ତାଘାଟ ଠଉରେଇ 
କେମିତି ଯିବ ? ” 

ଘନ ଅନ୍ଧକାର ରାତିରେ, ଯେଉଁଠି ରାସ୍ତାଘାଟ କିଛି 
ଦିଶୁ. ନାହିଁ ଲୋକେ ଯାଉଛନ୍ତି କେମିତି ? ମନେ ମନେ 
ସେମାନେ ଠିକ୍‌କରି ନେଇଛନ୍ତି, ରାସ୍ତାଟା ଏମିତି ପଡ଼ିଛି । 
ବାଟରେ କେଉଁଠି ବାଧାବିଘ୍ନ ନାହିଁ । ରାସ୍ତାଟା ସଳଖ ପଡ଼ିଛି । 

Preorder aD GCAO ee 
ସେମାନେ ଠଉରେଇ ଚାଲିଲେ । ଆଖି ବୁଜିଦେଲେ ତ 
ଅନ୍ଧାର । ତେଣୁ ଅନ୍ଧାରରେ ଯିବା ଯାହା, ଆଖିବୁଜି ଯିବା 
ତାହା । ମନେକର ଆମ ଆଗରେ ସଳଖ ରାସ୍ତାଟିଏ ପଡ଼ିଛି, 
ଆମେ କଂଣ ଆଖିବ୍ରଜି ସେହି ରାସ୍ତାରେ କିଛିବାଟ ଚାଲିପାରିବା 
ନାହିଁ ? 

ହଁ, ଯାଇପାରିବା । 

ଏ ତ ଠିକ୍‌ ସେଇଆ । ସେ ତ ପୂରା ରାସ୍ତା ଯାଇପାରିବନି । 
ହେଲେ କିଛି ବାଟ ତ ଯାଇପାରିଥ୍‌୍ବ । ଠିକ୍‌ ସେଇଆ 
ହୋଇଛି । ସେ ସ୍ବପ୍ନରେ ଦେଖୁଛି, ହରିଆ ତା” ଆଗରେ । 
ସ୍ବପ୍ନରେ ସେ ପୂରାପୂରି ହରିଆକୁ ଦେଖୁଛି । ହରିଆ ଖାଲି 
ହୁଁ ମାରି ଉତ୍ତର ଦେବା ସେ ସ୍ବପ୍ନରେ ଦେଖୁଛି । 

ସେ ସ୍ବପ୍ନରେ ସିନା ଦେଖୁଛି ରାସ୍ତା, ରାସ୍ତାରେ ତ 
ପୁଣି ଉଚ୍ଚା ନୀଚା ଅଛି । ସେହି ଉଚ୍ଚା ନୀଚାରେ ଚାଲୁ 
ଚାଲୁ ସେ କିଛି ବାଟ ଯାଇ ଝୁଣ୍ଟି ପଡ଼ିଯାଇଛି । ଯେମିତି 
ସେ ପଡ଼ିଯାଇଛି, ତା ନିଦ ଚଟ୍‌କରି ଭାଙ୍ଗିଯାଇଛି । ସେ 
ଯେତେବେଳେ ଆଖି ଖୋଲିଛି, ଦେଖିଛି ହରିଆ ପରିଆ 
କେହି ନାହାନ୍ତି । 


ସେ ଠିକ୍‌ ସେତିକିବେଳେ ମନେ ପକାଇବାକୁ ଚେଷ୍ଟା 
କରିଛି, ସେ ଏଠାକୁ ଆସିଲା କେମିତି ? ହରିଆଟା ତ 
ଆଗେ ଆଗେ ଚାଲୁଥୁଲା, ହଠାତ୍‌ ଅନ୍ତର୍ବାନ ହୋଇଗଲା 
କୁଆଡ଼େ ? ସେ ତା'ପରେ ନଇଭକୁ ଯାଇ ହରିଆକୁ ଖୋଜିଲା । 
ଦେଖିଛି, ହରିଆ ନାହିଁ, ନାଳୀ ଭାଙ୍ଗିଯାଇଛି । 

ତା ମୁଣ୍ଡକୁ ଠିକ୍‌ ଏତିକିବେଳେ ପଶିଯାଇଛି ତା'ହେଲେ 
ତାକୁ ଭୂତ ହରିଆ ରୂପରେ ଡାକିନେଇ ଆସିଥୂଲା ନା 
କଅଣ ? ଭୂତ ତାକୁ ଡାକିନେଇ ଆସିଛି ଭାବିଲାବେଳକୁ 
ତା ଚେତା ବୁଡ଼ିଯାଇଛି । ସେ ସେଇଠି ପଡ଼ିଯାଇଛି । 
ଚେତା ଫେରିଲାବେଳକୁ ଫରଚା ହୋଇଯାଇଛି । ସେ ସବୁକଥା 

ମନେ ମନେ ହେଜି ଧରିନେଇଛି, ତାକୁ ଭୂତ ଘରୁ ଡାକି 
ନେଇଆସିଛି । ସେ ନଇଣ୍ତରୁ ଫେରିଆସି ବୋଉକୁ ସବୁକଥା 
କହିଛି । ଭୂତ ଡାକିବା ପୂରାପୂରି ମିଛକଥା । ଏହି ହେଲା 
ଭୂତ ଡାକିନେବାର ଅସଲ କାହାଣୀ । 


ଡାହାଣୀ ଲାଗିବା କ'ଣ ସତ ୨? 


କିନ୍ଧୁ ଭାଇ, ଭୁତ ସିନା ତୁମେ କହୁଛ ମିଛ, ମନଗଢ଼ା 
କାହାଣୀ, କିନ୍ତୁ ଡାହାଣୀ ମାଡ଼ିବସିବା ତ ସତ । ସେଦିନ 
ଆମ ସାନଖୂୁଡ଼ୀକୁ କେମିତି ଡାହାଣୀ ମାଡ଼ିବସିଥୁଲା। ଦେଖି 
ନାହଁ ? ଡାହାଣୀ ଯଦି ନ ଥାନ୍ତା ତେବେ ସାନଖୁଡ଼ୀକୁ 
ମାଡ଼ିବସିଥାନ୍ତା କେମିତି ? ଯେଉଁ ଗୁଣିଆ ତାଙ୍କୁ ସେଦିନ 
ଝାଡ଼ିବାକୁ ଆସିଥୂଲା, ସେ ପରା କହୁଥୂଲା, ଆମ ଖଳାବାଡ଼ିରେ 
ସେ ଯେଉଁ ଝଙ୍କାଳିଆ ବଡ଼ ତେନ୍ତଳିଗଛଟା ଅଛି, ସେଦିନ 
ସେହି ତେନ୍ଧଳିଗହଛରେ ଗୋଟିଏ ପିତାଶ୍ରଣୀ ଆସି ବସିଥୂଲା । 
ସାନଖୂଡ଼ୀ ଯେତେବେଳେ ସେହି ଖଳାକୁ ଯାଇଥ୍‌ଲେ, ପିତାଶୁଣୀ 
ଗଛରୁ ଓହ୍ଲାଇ ଆସି ତାଙ୍କ ଉପରେ ସବାର ହୋଇଯାଇଥୁୂଲା । 
ସାନଖୁଡ଼ୀକୁ ଯେତେବେଳେ ପିତାଶୁଣୀ ମାଡ଼ିବସିଲା, ସାନଖୁଡ଼ୀ 
ଖାଲି ସେ ପିତାଶୂଣୀ କଥା କହିଲେ । ତା ଘର ଅମକେଇ 
ଜାଗାରେ, ତା ବାପାଙ୍କ ନାଁ ହେଉଛି ସମକେଇ, ତା'ର 
ତିନିଟା ଭାଇ ଅଛନ୍ତି, ଏମିତି କେତେ କ'ଣ । ସେ ଗୁଣିଆ 
ମନ୍ତ୍ରବଳରେ ପିତାଶୁଣୀକୁ ବନ୍ଧନ କରି ସାଙ୍ଗରେ ନେଇଗଲା । 
କହୁଥ୍ଲା, ସେ ତାକୁ ନେଇ ଦୂରସ୍ଥାନରେ ଛାଡ଼ିଦେବ, ଯେମିତିକି 
ସେ ଆଉ ଆମ ଏଠିକୁ ଆସିପାରିବନିଂ । 

ପିତାଶୁଣୀକୁ ଛଡ଼ାଇଲାବେଳେ ସେ ମନ୍ତ୍ର ପଢ଼ି ସାନଖୂଡ଼ୀକୁ 
ଗୋଟିଏ ଗରାରେ ଗରାଏ ପାଣିକୁ ଦାନ୍ତରେ କାମୁଡ଼ି ଉଠାଇ 
ନେଇଯିବାକୁ କହିଲା । ହଁ, ସତରେ ସାନଖୂଡ଼ୀ ତାଙ୍କ ଦାନ୍ତରେ 
ଗରାଏ ପାଣିକୁ ଗରା ସହିତ କାମୁଡ଼ି ଉଠାଇ ନେଇଗଲେ । 

ସାନଖୁଡ଼ୀ ଏତେ ପାତଳୀ, ସେ କେମିତି ଏତେବଡ଼ ଗରାଟାକୁ 
ନେଇଗଲେ ୨ 

ଗୋବରା ମା” କହୁଥଲା, ସେ କ'ଣ ପ୍ରକୃତରେ ନେଲେ ୨? 
ପିତାଶୁଣୀ ଦେହରେ ତ ଢେର ବଳ, ସେଇ ପିତାଶୁଣୀ 
ନେଇଗଲା । ପିତାଶୁଣୀକୁ ଗୁଣିଅ। ନେଇଗଲା ପରେ ସାନଖୁଡ଼ୀ 
ତ ଭଲ ହୋଇଗଲେ । ଆଉ ପିତାଶୁଣୀ ତ କାହିଁ ମାଡ଼ିବସୁନି ! 
ଗୁଣିଆ ଯଦି ନେଇଯାଇ ନ ଥାନ୍ତା, ତେବେ ସେ କ”ଂଣ 
ସାନଖୁଡ଼ୀଙ୍କୁ ରଖେଇଥୋଇ ଦେଇଥାଆନ୍ତା ? ଏହା ଭିତରେ 
ଆହୁରି କେତେଥର ମାଡ଼ିବସନ୍ତାଣି । 

ନାହିଁ ରେ ମଣ୍ଡ ଡାହାଣୀ, ପିତାଶୁଣୀ, ସବ୍ର ମିଛକଥା । 
ମନଗଢ଼ା କଥା । ସାନଖୁଡ଼ୀଙ୍କର ସିଏ ଗୋଟିଏ ମାନସିକ 
ରୋଗ । ଏହାକୁ ହିଷ୍ଟିଆରୋଗ ବୋଲି କହନ୍ତି । ନୂଆ 
ବିଭାହୋଇ ଆସିଥ୍‌ବା ବୋହୁମାନଙ୍କର ବେଳେବେଳେ ଏହି: 
ମାନସିକ ରୋଗ ହୁଏ । ତେଣୁ ତୂମେ ଯେତେ ଡାହାଣୀ 
ମାଡ଼ିବସିବା ଦେଖିବ, ସବୁ ଅବିବାହିତା ଝିଅ ବା ଏହି 
ନୂଆ ବିଭାହୋଇ ଆସିଥୁ୍‌ବା ବୋହୁଙ୍କର, ଯାହାଙ୍କର ପିଲାଛୁଆ 
ହୋଇ ନ ଥାଏ । ବୟସ୍କ ସ୍ତ୍ରୀଲୋକ କି ବୁଢ଼ୀ ଦରବୁଢ଼ୀ 
ସ୍ତ୍ରୀଲୋକଙ୍କୁ ପ୍ରାୟ ଏ ରୋଗ ହୁଏନି, ତେଣୁ ସେଭଳି 
ଲୋକଙ୍କୁ ଡାହାଣୀ ମାଡ଼ିବସିବା କଥା ଶୁଣିବନି । ଏହି 
ରୋଗ ହେଲେ ସେମାନେ କେଉଁଦିନରୁ ପୂରୁଣା କଥା ସବୁ 
ମନେରଖିଥାନ୍ତି କହନ୍ତି । ଏହି ରୋଗ ବାହାରିଲାବେଳେ 
ଦେହରେ ବହୁତ ବଳ ଦେଖାଦିଏ । ରୋଗ ଛାଡ଼ିଗଲେ 
ରୋଗବେଳର କିଛି କଥା ମନେ ନ ଥାଏ । ତେଣୁ ସେଥୁପାଇଁ 
ଲୋକେ କହନ୍ତି ଡାହାଣୀ ମାଡ଼ିବସିଥ୍ଲା ବୋଲି । ଏ ରୋଗ 
ପୁଣି ମନକୁ ମନ ଭଲ ହୋଇଯାଏ । 


ତମେ ତ ଭାଇ, ଏମିତି ସବ୍ରକଥା କାଟିଦେଉଛ । 
ମଦନାବୋଉ ବୁଢ଼ୀ ଗୋଟିଏ ଚରାଡାହାଣୀ, ସେକଥା ବିଶ୍ବାସ 
କରିବ ତ ? ସେ ରାତିରେ କାଳେ ଘୁଅ ପଡ଼ିଆକୁ ଚରିବାକୁ 

ଯାଏ । ସକାଳେ ତା ପାଖରେ ଠିଆ ହେବ ତ ତା 
ଦିହରୁ ଘୁଅଗନ୍ଧ ବାହାରୂଥବ । ସେ ପାହାନ୍ତିଆରେ ଘୁଅ 
ପଡ଼ିଆରୁ ଚରିକରି ଆସିଥାଏ । ତେଣୁ ତା ଦେହ ସେମିତି 
ଗନ୍ଧାଏ । ତାକୁ ଆମ ଗାଁର କେତେ ଲୋକ ଭୋର ଭୋର 
ଘୁଅ ପଡ଼ିଆଆଡ଼ୁ ଆସୁଥବାର ଦେଖିଛନ୍ତି । କୋଉ ଛୋଟ 
ପିଲାକୁ ଯଦି ତା ପାଖରେ ବସାଇବ, ତେବେ ସେ ପାଖରେ 
ପଡ଼ିଥ୍‌ବା କୁଟା ନଳ ସାହାଯ୍ୟରେ ପିଲାଦେହର ରକ୍ତ 
ଶୋଷିନେବ । ସେ ପିଲାକୁ ଜର ହେବ, କିଛିଦିନ ପରେ 
ମରିଯିବ । ତେଣୁ ଚରାଡାହାଣୀ ଆଗକୁ ଛୋଟପିଲା 
ଆଣନ୍ତିନି । 

ସେସବୁ ମିଛକଥାରେ ମଣ୍ଡ ଖାଲି ଗାଲୁଗପ, ମନଗଢ଼ା 
କଥା । ମଦନାବୋଉ ବ୍ୁଢ଼ୀକୁ ଘୁଅପଡ଼ିଆ ଆଡ଼ୁ ଆସୁଥୁବାର 
ଅନେକେ ଦେଖିଥାଇପାରନ୍ତି । ସେ ସେଠାକୁ ଚରିବାପାଇଁ 
ଯାଇ ନ ଥଲା । ତା'ର ବି ଏକପ୍ରକାର ମାନସିକ ବିକାର । 
ରାତିରେ ସେ ମାଧୁଆ ଭଳି ସପନ ଦେଖି ଘୁଅପଡ଼ିଆ 
ଆଡ଼କୁ ଚାଲିଯାଇଥ୍‌ବ । ଯେତେବେଳେ ପଡ଼ିଆରେ ଚାଲୁ 
ଚାଲୁ ସେ ଉଚ୍ଚ ନୀଚ ଯୋଗୁଁ ପଡ଼ିଯାଇଥ୍‌ବ, ତା ନିଦ 
ଭାଙ୍ଗିଯାଇଥ୍ବ । ଘୁଅପଡ଼ିଆରେ ପଡ଼ିଗଲେ ଘୁଅ ତ 
ଲୁଗାପଟାରେ ଲାଗିଯିବ, ତେଣୁ ତା” ଦେହ ଗନ୍ଧାଉଥୂୁବ । 
ସେ ବି ଏକପ୍ରକାର ନିଶୀଥ-ଭୂରମଣ ରୋଗ । ପୂରା ଗାଢ଼ 
ନିଦରେ ଚାଲିବା ହେଉଛି ଏ ରୋଗର ଲକ୍ଷଣ । ସେ 
ନିଦରେ ଚାଲୁଥ୍‌ବ, ଜାଣିପାରୁ ନ “ଥ୍ବ ଚାଲୁଛି ବୋଲି । 
ମଦନାବୋଉ ବୁଢ଼ୀର ସେହି ରୋଗ । ଲୋକେ ସେକଥା 
ନ ଜାଣି କହନ୍ତି କ'ଣ ନା, ମଦନାବୋଉ ବୁଢ଼ୀ ଗୋଟିଏ 
ଚରାଡାହାଣୀ । ଚରାଡାହାଣୀ ଫରାଡାହାଣୀ ପୂରାପୂରି 
ମିଛକଥା । 

କହିଲ ଡାହାଣୀ ଆଲୁଅ ସତ କି ମିଛ ? 


ତୁମେ ତ ସବ୍ର ଏମିତି କାଟ୍ଟିଦେବ । ସବ୍ରଗୁଡ଼ାକ ମିଛ, 
ଗାଲୁଗପ ବୋଲି କହିବ । ହେଉ, କହିଲ ଡାହାଣୀ ଆଲୁଅ 
ସତ ନା ମିଛ ? ହରି ସାଆନ୍ତେ ସେଦିନ କହୂଥଲେ, 
ସେ ନିଜ ଆଖିରେ ଦେଖିଛନ୍ତି ଆମ ମଶାଣୀପଡ଼ିଆରେ 
ଡାହାଣୀ ଆଲୁଅ । ମଶାଣୀ ପଡ଼ିଆରେ ରାତିଅଧ ବେଳକୁ 
ମନକୂମନ ଆଲୁଅ ଜଳିଉଠେ । ସେଠି ଡାହାଣୀ ବସି ତା 
ଛୁଆକୁ ସେଇ ନିଆଁରେ ସେକେ । ସେବାଟେ ସେତେବେଳେ 
ଯଦି କେହି ଯାଏନା, ତେବେ ସେ ତା” ରକ୍ତ ଶୋଷିନିଏ । 

ସେ ବି ଡାହା ମିଛକଥା ରେ ମଣ୍ଟୁ । ଡାହାଣୀ ଆଲୁଅ 
ସତ କଥା, କିନ୍ତ ସେ ଆଲୁଅ ଡାହାଣୀର ନୁହେଁ ବା 
ସେଠି ଡାହାଣୀ ବସି ତା” ଛୁଆକୁ ସେକେ ନାହିଁ । 

ତା ହେଲେ ସେଠାକୁ ନିଆଁ ଆସିଲା କେମିତି ? 

ସେ ହେଉଛି ଏକ ପ୍ରକାର ଆଲୁଅ, ତା ନାଁ ଦିଆଯାଇଛି 
ଡାହାଣୀ ଆଲୁଅ । 


ଠିକ୍‌ ତ, ଡାହାଣୀ ନ ଥଲେ ଡାହାଣୀ ଆଲୁଅ କେଉଁଠୁ 
ଆସିବ ? 


ଆରେ, ନାଁ ସିନା କହିଲି ଡାହାଣୀ ଆଲୁଅ, ପ୍ରକୃତରେ 
ସେ କଂଣ ଡାହାଣୀ କରିଥବା ଆଲୁଅ ? ଏହା ଏକ ପ୍ରକାର 
ରାସାୟନିକ କ୍ରିୟା ପ୍ରକ୍ରିୟା । ବେଳେବେଳେ ସନ୍ତସନ୍ତିଅ। 
ଭୂଇଁରୁ ଏକ ପ୍ରକାର ଗ୍ଯାସ୍‌ ବାହାରେ । ସବୁ ସନ୍ତସନ୍ତିଆ 
ଭୂଇଁରୁ ନୁହେଁ କି ଏହା ସବ୍ରବେଳେ ବାହାରେନି । ଯେଉଁ 
କେତେକ ଭୂଇଁ-ତଳେ “କେଲ୍‌ସିୟମ ଫସ୍‌ଫାଇଡ' ନାମକ 
ଖଣିଜ ଥାଏ, ସେହି ଖଣିଜ ଜଳ ସଂସ୍ଥର୍ଶରେ ଆସିଲେ 
ସେଥୂରୁ “ଫସ୍‌ଫିନ୍‌' ନାମକ ଏକ ପ୍ରକାର ଗ୍ଯାସ୍‌ ସୃଷ୍ଟି ହୁଏ । 
ସେହି ଗ୍ଯାସ୍‌ ପୁଣି ଏମିତି ଯେ ଏହା ବାୟୁ ସଂସ୍ପର୍ଶରେ 
ଆସିଲେ ଦପ୍‌ କରି ଜଳିଉଠେ । ସେହି ନିଆଁ ହେଉଛି 

ଡାହାଣୀ ଆଲୁଅ । ଅନ୍ଧାର ରାତିରେ ଦୂରରୁ ଏହି ଆଲୁଅ 
ଜଳିଲା ଭଳି ଦିଶେ । ଏହି ଗ୍ଯାସ୍‌ ମଦ୍ଯା କ୍ରମାଗତ ଭାବରେ 
ବାହାରୁ ନ ଥବାରୁ ନିଆଁଟା ସବ୍ରବେଳେ ଜଳୁଥ୍‌ବାର 
ଦେଖାଯାଏନି । ଏହା ବେଳେବେଳେ ଜଳିଉଠେ, ପୁଣି 
ଲିଭିଯାଏ । ଏହିଭଳି, ଆମ ଗାଁ ମଶାଣୀକ୍ର ସାହସ ସଞ୍ଚୟ 
କରି ଅନ୍ଧାର ରାତିରେ ଯାଇ ଦେଖିବ, ସେଠି ଡାହାଣୀ 
ଫାହାଣୀ କିଛି ନାହିଁ । ଭୁଇଁରୁ ଏହି ଗ୍ଯାସ୍‌ ବାହାରି ବାୟୁ 
ସଂସ୍ପର୍ଶରେ ଆସି ମନକୁମନ ଜଳିଉଠୁଛି, ପୁଣି ଲିଭିଯାଉଛି । 

ତ୍ରୁମେ ତ ଭାଇ ସବ୍ରକଥା ଏମିତି କାଟିଦେବ, ମୁଁ 
ଆଉ କ'ଣ କହିବି ? 

ହଁରେ ମଣ୍ଡ୍‌ୁୱ ଡାହାଣୀ, ପିତାଶୁଣୀ, ଚରାଡାହାଣୀ, ଭୂତ, 
ପ୍ରେତ, ଖବିସ, — ଏସବ୍ର ମିଛକଥା, ମନଗଢ଼ା କାହାଣୀ । 
ପ୍ରକୃତରେ ଏସବୁ କିଛି ନାହିଁ । ପିଲାମାନଙ୍କୁ ଡରାଇବାପାଇଁ 
ଏସବ୍ରର ସୃଷ୍ଟି । ପିଲାମାନେ ଦ୍ରଷ୍ଟାମି କଲେ ଏହିସବ୍ର କଥା 
କହି ମା ମାନେ ପିଲାଙ୍କ ଦ୍ରଷ୍ଟାମି ବନ୍ଦ କରିଥାନ୍ତି । ପୂରାକାଳରେ 
ତ ଲୋକମାନେ ଅନ୍ଧ ଥଲେ । ଏସବ୍ର ଘଟଣାର ଅସଲ 
କାରଣ କ”ଣ ଜାଣି ନ ଥଲେ । ତେଣୁ ସେମାନେ ଏହାକୁ 
ଭୁତ, ପ୍ରେତ, ଡାହାଣୀ ବୋଲି କହି ଲୋକଙ୍କ ଆଗରେ 
ବଢ଼ାଇ କରି କହୁଥଲେ । ସେସବ୍ର ଶୁଣି ଶୁଣି ଆମ ଲୋକଙ୍କର 
ବିଶ୍ଵାସ ହୋଇଯାଇଛି ଯେ ଭୁତ, ପ୍ରେତ, ଡାହାଣୀ ଆଦି 
ଅଛନ୍ତି । ପ୍ରକୃତରେ ସେସବୁ କିଛି ନାହିଁ । ଏସବ୍ର ଡାହା 
ମିଛ, ମନଗଢ଼ା କଥା । ଆଗ ଯୁଗରେ ଲୋକେ ବିଜ୍ଞାନ 
କ'ଣ ଜାଣି ନ ଥୁଲେ । ଆଜିକାଲି ଆମେ ସିନା ଏହାକୁ 
ବିଜ୍ଞାନ ସାହାଯ୍ୟରେ ଏହାର ସତ୍ଯାସତ୍ଯ ବ୍ରଝାଇଦେଇ 
ପାରୁଛୁଁ । ତେଣୁ ଧୀରେ ଧୀରେ ଆଜିକାଲି ଭୂତ ପ୍ରେତ 
କଥା କମିଯାଉଛି । ଆଗ ଯୁଗରେ ଏହା ଯେମିତି ଥୁଲା, 
ଆଜିକାଲି ସେମିତି ନାହିଁ । ଆଉ କିଛିଦିନ ପରେ ଏହି 
ଭୁତ ପ୍ରେତ କଥା ମୋଟେ ନ ଥୁବ । 

ହଇଜା କି ବସନ୍ତ ଠାକୂରାଣୀ ନୁହନ୍ତି, 
ଏକ ସଂକ୍ରାମକ ରୋଗ 


ଦାଦା, ଦାଦା, ଶୁଣିଲଣି, ଶୁଣିଲଣି ! ଆଜି ଉପରଓଳି 
ଆମ ଗାଁମୁଣ୍ଡ ବାସେଳୀ ଠାକୁରାଣୀଙ୍କ ପାଖରେ କାଳିଶି 
ଲାଗିବ । ଆଜି ପରା ଠାକୁରାଣୀ ପାଖ ହରିଜନ ସାହିର 
ଲୋକେ ବୋଉ ପାଖକୁ ଚାନ୍ଦା ମାଗି ଆସିଥୂଲେ । 
କାହିଁକିରେ ? କଂ” ଣପାଇଁ କାଳିଶି ଲାଗିବ ? 


ସେମାନେ କହୁଥଲେ, ଆର ସାଆନ୍ତ ସାହିରେ ଠାକୁରାଣୀ 
ଲାଗିଛି । ସେଠା ଲୋକମାନେ କାଳେ ଠାକୁରାଣୀଙ୍କ ପାଖରେ 
ଭୋଗ ମାଜଣା ଆଦି ନ ଲଗାଇବାରୁ ଠାକୁରାଣୀ ରାଗିଯାଇ 
ସେ ଗାଁର ଢେର୍‌ ଲୋକଙ୍କୁ ମାରିଦେଲେଣି । ଇଏ କଂଣ 
ସତ ଦାଦା ? ଠାକୁରାଣୀ ଲାଗିଛି, ଅର୍ଥ କ'ଣ ? 

ଆରେ ସାଆନ୍ତ ସାହିରେ ହଇଜା ଲାଗିଛି । ହଇଜାକୁ 
ଆମ ଦେଶର ଲୋକେ ଠାକୁରାଣୀ ବୋଲି କହନ୍ତି । 
ଲୋକମାନଙ୍କ ଧାରଣା, ହଇଜାକୁ ସୃଷ୍ଟି କରନ୍ତି ଠାକୁରାଣୀ । 
ଠାକୁରାଣୀଙ୍କୁ ଭଲ ରକମର ଭୋଗ ଦେଲେ, ମାଜଣା 
କଲେ, କାଳିଶି ପଳାଇଲେ ଠାକୁରାଣୀ ସନ୍ତୁଷ୍ଟ ହୋଇ ହଇଜାକୁ 
ଗାଆଁକୁ ପଶାଇ ଦିଅନ୍ତିନି । ଯଦି ପଶିଥାଏ, ବାହାର 
କରିଦିଅନ୍ତି। ଇଏ ସବ୍ର ଡାହା ମିଛକଥା । ଆମ 
ଲୋକମାନଙ୍କର ଅନ୍ଧବିଶ୍ନାସ ରହିଛି ଏଭଳି ଧାରଣା ମୂଳରେ । 

ଠାକ୍ରରାଣୀ ଯଦି ହଇଜା ନ କରାଉଛନ୍ତି, ତେବେ ହଇଜାକୁ 
କରୁଚି କିଏ ଦାଦା ! 

“ଆରେ, ତୁ ଜାଣିନୁ, ହଇଜାରୋଗ କରେ ଏକ ପ୍ରକାର 
ବୀଜାଣୁ । ସେ ବୀଜାଣୁ ନାଁ ହେଉଛି ‘କମାବେସିଲସ୍‌? । ଏହା 
ଆଖିକୁ ମୋଟେ ଦିଶେନି । ଏହି ବୀଜାଣ୍ମକୁ ଅଣୁବୀକ୍ଷଣ ଯନ୍ତ୍ର 

ତଳେ ଦେଖିହେବ । ଏହି ବୀଜାଣୁ ହଇଜାରୋଗୀଙ୍କ ମଳରେ 
ଥାଏ । ହଇଜା ରୋଗୀ ଯେଉଁଠି ପାରି ସେଠି ମଳତ୍ୟାଗ କଲେ 
ବା ହଇଜା ରୋଗୀର ମଳ ଲାଗିଥ୍‌ବା ଲୁଗାପଟା ଗାଁମୁଣ୍ଡ 
ପୋଖରୀ, ଗାଡ଼ିଆ କି କୂଅମୂଳେ ଧୋଇଲେ, ସେଥୁରେ 
ଲାଗିଥ୍ବା ବୀଜାଣୁ ଗାଡ଼ିଆ, ପୋଖରୀ, କୃଅପାଣି ସହିତ 
ମିଶେ । ସେହି ପାଣିକୁ ଯେଉଁମାନେ ପିଅନ୍ତି, ସେମାନଙ୍କୁ ଏ 
ରୋଗ ଧରେ । ଆମ ଲୋକଙ୍କର ଖରାପ ଅଭ୍ୟାସ, ସେମାନେ 
ଯେଉଁ ପୋଖରୀ ପାଣି ପିଇବେ, ସେହି ପାଣିରେ ମଇଳାଲୁଗା 
ସଫା କରିବେ, ଗାଧୋଇବେ, ଗୋରୁଗାଇତଙ୍କୁ ଗାଧୋଇ- 
ଦେବେ । ଏମିତି କଲେ ରୋଗ ନ ବ୍ଯାପିବ କେମିତି କହିଲୁ ? 

କିନ୍ତୁ ସିଏ ଲୋକସବ୍ର ତ କହୁଥ୍‌ଲେ ଅଲଗା କଥା । 
ସେ ଗାଁକୁ ଠାକୁରାଣୀଙ୍କ ଅଭିଶାପ ପଡ଼ିଛି । ସେ ଗାଁର 
ଲୋକେ ସେଠା ଠାକୁରାଣୀଙ୍କ ପୂଜା ଅର୍ଚନା ଠିକ୍ଭାବରେ 
ନ କରୁଥବାରୁ ସେମାନଙ୍କୁ ଏ ରୋଗ ଧରିଛି । କାଳେ 
ଆମ ଗାଁକୁ ସେ ରୋଗ ଡେଇଁବ, ସେଥ୍ପାଇଁ ଆମ ଠାକୁରାଣୀଙ୍କୁ 
ପୂଜା ଅର୍ଚ୍ଚନା କରି କାଳିଶି ପଳାଇଲେ ଆଉ ଆମ ଗାଁକୁ 
ସେ ରୋଗ ଆସିବ ନାହିଁ । ଆମ ଠାକୂରରାଣୀ ଆମ 
ଗାଁ ଲୋକଙ୍କୁ ରକ୍ଷା କରିବେ । 

ଆରେ, ତୋ ବୋଉ କଣ ସେମାନଙ୍କୁ ଚାନ୍ଦା ଦେଲେ ? 


ହଁ, ଚାନ୍ଦା ତ ଦେଲା । ଠାକୁରାଣୀଙ୍କ ପାଖରେ କୁଆଡ଼େ 
କୁକରଡ଼ା ବଳି ପଡ଼ିବ, କାଳିଶି ଲାଗିବ; ଆମକୁ ଦେଖିଯିବାପାଇଁ 
ସେମାନେ କହି ଯାଇଛନ୍ତି । ଆଜି ଉପରଓଳିକ୍ୂ ଯିବା ଦାଦା ! 
ଦେଖିବା, କାଳିଶି କେମିତି ଲାଗେ । 

ଆରେ, ସେସବ୍ର ଭଣ୍ଡମାନଙ୍କ କାମ । ପାଠୁଆ ସାଠୁଆ 
ଲୋକେ କ'ଣ ସେଠାକୁ ଯିବେ ? ଏସବୁ ଏମିତି ଅନ୍ଧବିଶ୍ଵାସ 
ଯେ, ତାହା ପାଖ ମାଡ଼ିବା କଥା ନୁହେଁ । 

କାହିଁକି ଦାଦା, ଢେର ପାଠୁଆ ଲୋକେ ତ ଚାନ୍ଦା 
ଦେଉଛନ୍ତି । ବୋଉ ତ ପ।ଠ ପଢ଼ିଛି । ସେ ତ ଚାନ୍ଦା ଦେଲା । 

ଆରେ, ଏଭଳି କାମରେ ଚାନ୍ଦାଦେବା ଭାରି ଖରାପ । 
ସେ ଚାନ୍ଦା ନେଇ ସେମାନେ ଠାକୁରାଣୀଙ୍କ ନାଁରେ କ'ଣ 
କରନ୍ତି ଜାଣୁ ? 

କଣ କରନ୍ତି ? 

ଗାଁର ଯେଉଁମାନେ ଦୁର୍ବଳ ମନୋବୃତ୍ତିର ଲୋକ, ସେମାନଙ୍କୁ 
କାଳିଶି ଲାଗିବାପାଇଁ ଶିଖାନ୍ତି । କାଳିଶି ଲାଗିଥୁବାବେଳେ 
କ'ଣ କଣ କରିବାକୁ ହେବ, ଶିଖାଇ ଦିଆଯାଇଥାଏ । 
ଯାହାକୁ କାଳିଶି ଲାଗିବ, ତାକୁ ଗଞ୍ଜେଇ କିମ୍ଭା ପତିକୁ 
ବାଟି ସରବତ କରି ଅତିମାତ୍ରାରେ ପିଆଇ ଦିଆଯାଏ । 
ତା ନ ହେଲେ ବେଳେ ବେଳେ ଅଳ୍ପ କିଛି ମଦ ପିଆଇ 
ଦିଆଯାଏ । ଠାକୁରାଣୀଙ୍କ ପାଖରେ ବାକା ଢୋଲ ବାଜିଲେ 
ଏହି ଲୋକ ସେହି ନିଶାରେ ଉନ୍ମତ୍ତ ହୋଇ କୁହାଟ ମାରି 
ନାଚିବାକୁ ଆରମ୍ଭ କରେ । ତା ଦେହରେ ଚନ୍ଦନ, ସିନ୍ଦୂର 
ଆଦି ଆଗରୁ ଲଗାଇ ଦିଆଯାଇଥାଏ । ଠାକୁରାଣୀ ପୂଜା 
ହେଉଥାଏ । ଲୋକମାନେ ସବୁ ଠିଆ ହୋଇ ପୂଜା 
ଦେଖୁଥାନ୍ତି । ସେ କେଉଁଠି ଥାଏ, ହଠାତ୍‌ ଗାଁ ମଝିରୁ 
କୁହାଟ ମାରି ନାଚି ନାଚି ଆସେ । କାଳିଶିକୁ ଦେଖି 
ବାଜାବାଲାମାନେ ଆହୁରି ଜୋରରେ ବାଜା ବଜାନ୍ତି । 
ଠାକୁରାଣୀଙ୍କ ପାଖରେ ନିଆଁ ଜାଳି ସେହି ନିଆଁରେ ଝୁଣାଆଦି 
ପକାଯାଉଥାଏ । ପୂଜାପାଇଁ ଝୁଣାଧୂଆଁ ଦରକାର । କାଳିଶି 
“ସେଇ ଝୁଣା ଧ୍ଵଆଁକୁ ଶୁଙ୍ଘି ଉନ୍ମତ୍ତ ହୋଇ ନାଚିବାକୁ ଆରମ୍ଭ 
କରେ । ଯେଉଁ ଲୋକ ପୂଜା କରୁଥାଏ, ସେ କାଳିଶିକୁ 
କେତେ ପ୍ରକାର ପ୍ରଶ୍ନ .ପଚାରେ । କାଳିଶିକୁ ତହିଁର ଉତ୍ତର 
ଆଗରୁ ଶିଖାଇ ଦିଆଯାଇଥାଏ । ସେ କହେ ଯେ, “ସେ 
ଅମକେଇ ଠାକୁରାଣୀ, ଅମକେଇ ଗାଁରୁ ଆସିଛି । ତାର 
ପୂଜା ଅର୍ଚ୍ଚନା ଆଦି ଠିକ୍‌୍ରୂପେ ନ କଲେ, ସେ ଗାଁରୁ 
ଏତେ ମୁଣ୍ଡ ନେଇକରି ଯିବ ।’” 

ଠାକ୍ରରାଣୀଙ୍କ ପାଖରେ କାଳିଶି ଲାଗିଛି 
“ମୁଣ୍ଡ କ'ଣ ଦାଦା ? ମୁଣ୍ଡକୁ ନେଇଯିବ କ”ଣ ୨୮’ 
ଆରେ, ଆମ ଗାଉଁଲି ଭାଷାରେ ମଣିଷଙ୍କ ସଂଖ୍ଯା 


ମୂଣ୍ଡ ଗଣତିରେ ହିସାବ କରାଯାଏ । ଏତେ ମୁଣ୍ଡ ନେବା 
ଅର୍ଥ ଏତେ ଜଣ ଲୋକଙ୍କୁ ମୃତ୍ୟଯୁମୁଖରେ ପକାଇବା । 

““ତ୍ରା ପରେ କ'ଣ ହୁଏ, ଦାଦା ?”' 

* “ଲୋକମାନେ କାଳିଶିର କଥା ଶୁଣି ଡରିଯାନ୍ତି । କେତୋଟି 
କୁକୁଡ଼ା ବଳି ଖାଇଲେ ସେ ଗାଁରୁ ଯିବ ଓ ଗାଁକୁ ଆଉ 
ଆସିବନି ବୋଲି ପଚରାଯାଏ । କାଳିଶି କହେ, ମୁଁ ଏତେଟା 
କୁକୁଡ଼ା ବଳି ଖାଇଲେ, ଏତେ ଛେନାପଣା ପିଇଲେ ଏହି 
ଗାଁର କିଛି କ୍ଷତି କରିବିନି । ଆଗରୁ ଗାଁରୁ ଯେଉଁ ଚାନ୍ଦା 
ଆଦାୟ କରାଯାଇଥାଏ, ସେଥୂରେ ଛେନାପଣା ହୁଏ, କୁକୁଡ଼ା 
କିଣାହୋଇ ବଳି ପଡ଼େ ।” 

“ବଳି କ”ଣ ଦାଦା ?” 

“ଆରେ, ବଳି ପଡ଼ିବା କ'ଣ ଜାଣିନୁ ? ବଳି ପକାଇବା 
ଅର୍ଥ ହେଉଛି ଠାକୁରାଣୀ ସାମନାରେ ଗୋଟିଏ ପଥର 
ଉପରେ କୂକୁଡ଼ାକୁ କାଟି ତା'ରି ରକ୍ତକୁ ଠାକୁରାଣୀଙ୍କ ସାମନାରେ 
ପଡ଼ିଥ୍ବା ପଥର ଉପରେ ଢାଳିବା । ସେହି ରକ୍ତକୁ ଠାକୁରାଣୀ 
ଗ୍ରହଣ କରନ୍ତି । 

“ତା'ପରେ କ'ଣ ହୁଏ ?” 

“କାଳିଶି ଏହିଭଳି ନାଚକୁଦ କରେ । ତାକୁ ଲୋକମାନେ 
କେତେ ପ୍ରକାର ପ୍ରଶ୍ବନ ପଚାରନ୍ତି । ସେ ସେସବ୍ରର ଗୋଟାଏ 
ମନପୂଖୀ ଉତ୍ତର ଦେଇଦିଏ । ଲୋକେ ସେତେବେଳେ କାଳିଶିକୁ 
ଠିକ୍‌ ଠାକୁରାଣୀ ବୋଲି ଭାବି ତା” ଗୋଡ଼ତଳେ ପଡ଼ନ୍ତି । 
କ୍ଷମା ମାଗନ୍ତିୟ ପୂଜା କରନ୍ତି । କିଛି ସମୟ ନାଚକୁଦ 
କରି କୁହାଟ “ମାରି ଲୋକଙ୍କ ସବ୍ର ପ୍ରଶ୍ନର ଉତ୍ତର ଦେଇସାରି 
ସେ ଅଚେତ୍‌ ହୋଇ ତଳେ ପଡ଼ିଯାଏ । ତା'ପରେ ତା” 
ଉପରେ ପାଣି ଢଳାଢଳି କଲେ ସେ ଚେତା ଫେରିପାଏ । 
ତା'ପରେ ଲୋକମାନେ ଯେଝା ଘରକୁ ଯାଆନ୍ତି । ଠାକୁରାଣୀ 
ପୂଜା ମାଜଣା ସରିଲେ ଠାକୁରାଣୀଙ୍କ ସେବକ ବଳି 
ଦିଆଯାଇଥୁବା କୁକୁଡ଼ାକୁ ନେଇ ଘରକୁ ଯାଏ । କାଳିଶି 

po 


a OEE I ERO OY EP SE OES EEE EP FE Nee EE OOM TG gai, 
ସୁସ୍ଥ ହୋଇ ସେବକ ଘରଠାରେ ପହଞ୍ଚେ । କୂକୁଡ଼ାକୁ ତରକାରି 


କରାଯାଏ । ଯାହା ମଦ ବଳିଥାଏ, ତାକୁ ପାନ କରି 
କୁକ୍ରଡ଼ାମାଂସର ସଦୁପଯୋଗ କରାଯାଏ । ଏଇ ହେଲା କାଳିଶି 
ଲାଗିବା କାହାଣୀ | ଏହାଦୁାରା ଲୋକଙ୍କ ଅନ୍ଧବିଶ୍ଵାସକ୍ର ଦ୍ବିଗୁଣିତ 
କରାଯାଏ । ଲୋକମାନେ ଚାନ୍ଦା ଦେଇ ଏହି ଅନ୍ଧବିଶ୍ଧାସକୁ 
ଆହୁରି ଉତ୍ସାହିତ କରନ୍ତି । 


“ତା'ହେଲେ ଦାଦା, କାଳିଶି ଲାଗିବା ଏକ ବଦମାସୀ । 
ବୋଉ ତ ସେମାନଙ୍କୁ ପଇସା ଦେଇ ଭଲ କରିନି । 
ଆମ ପଇସା ଶେଷରେ ସେମାନଙ୍କ ମଦମାଂସ ଖିଆରେ 
ଲାଗୁଛି ?” 

“ଦ୍ର ତା” ନୁହେଁ ତ କଅଣ ୨?” 

“ଦାଦା, ଏହି ଯେଉଁ ଠାକୁରାଣୀ ମାଜଣା ହୋଇଗଲା, 
ସତରେ କଂ”ଣ ସେ ଗାଁକୁ ହଇଜା ଆସିବନି ୨” 


ବହୁ ଗାଁରେ ଠାକୁରାଣୀ ମାଜଣା କରି କୁକୁଡ଼ା ବଳି ଦେଇ 
କାଳିଶି ଲଗାଇ ମଧ୍ଯ ଗାଁକୁ ହଇଜା ଆସିଛି । ବହୁତ ଲୋକ 
ହଇଜାରେ ମରିଛନ୍ତି । ଆମ ଲୋକମାନେ ବୁଝିବା ଉଚିତ ଯେ, 
ହଇଜାକୁ କଦାପି ଠାକୁରାଣୀ ମାଜଣା କି କାଳିଶି କି କୁକୁଡ଼ା 
ବଳି, କେହି ବନ୍ଦ କରି ପାରିବେନି । ଏହାକୁ ଏକମାତ୍ର ବନ୍ଦ 
କରିପାରିବ ସ୍ଵାସ୍ଥ୍ୟରକ୍ଷା ନିୟମ । 


ଲୋକମାନଙ୍କୁ ହଇଜା ଟିକା ଦେଇ, ଗାଁ ପୋଖରୀ, 
ଗାଡ଼ିଆ, କୂଅପାଣିକୁ ବିଶୋଧନ କରିବାକୁ ହେବ । ହଇଜା 
ରୋଗୀଙ୍କ ମଳମୂତ୍ର ଏଣେତେଣେ ନ ପକାଇ, ପୋଖରୀ 
ଗାଡ଼ିଆରେ ନ ଧୋଇ ଗାତ ଖୋଳି ପୋତିପକାଇବ । ଗାଁ 
ସାରା ଲୋକେ ପିଇବା ପାଣିକୁ ଫୁଟାଇ ପିଇବେ । 
ଏ ହିପରିକଲେ ହଇଜା ମନକୁୂମନ ଗାଁରୁ ବାହାରିଯିବ । ଯେଉଁ 
ରୋଗୀକୁ ହଇଜା ଧରିଲା, ତାକୁ ସଙ୍ଗେ ସଙ୍ଗେ ଡାକ୍ତରଖାନାକୁ 

୧୮ 


ନେଇଯିବା ଦରକାର । ଡାକ୍ତରଙ୍କ ଚିକିତ୍ସାରେ ହଇଜାରୋଗ 
ପୂରାପୂରି ଭଲ ହୋଇଯାଏ । 


PE 


Cee Pre BU Merl 
teen 
a vei 


ରୋଗ ଚିକିତ୍ସା ନ କରି ଗାଁମାନଙ୍କରେ ଯେଉଁ ବିଧ ଅଛି, 
ଠାକ୍ରରାଣୀଙ୍କ ପାଦ୍ରକ ପିଆଇବ କି ଠାକୁର ଠାକୁରଣୀଙ୍କ 

at 


ପାଖରେ ପୂଜା ଅର୍ଚନା କରିବ, ଏଥରେ କିଛି ହେବନି । 
ଠାକୁର ଠାକୁରାଣୀଙ୍କ ପୂଜା କରିବା ଅଲଗା କିନ୍ତୁ ଠାକୂରର କି 
ଠାକୁରାଣୀଙ୍କ ପାଦ୍ୁକ ଓଁଷଧ ଭଳି କାର୍ଯ୍ୟ କରିବ, ଏହା 
ମୋଟେ ନୁହେଁ । ଯେଉଁମାନେ ତାହା କହନ୍ତି, ସେମାନେ 
ପୂରାପୂରି ଭଣ୍ଡ, ଅନ୍ଧବିଶ୍ଵାସୀ । 


ଆମ ଲୋକଙ୍କ ମନରେ ଅନ୍ଧବିଶ୍ବାସ ଏତେ ପ୍ରବଳ 
ଯେ, ହଇଜା କି ବସନ୍ତ ଆସିଲେ, ସେମାନେ ଘରେ 
ନାନା ପ୍ରକାର ପୂଜାପାଠ କରିବେ, କିନ୍ତ ଡାକ୍ତରଙ୍କ ପାଖକୁ 
ଯିବେନି କି ଓଷଧ ଖାଇବେନି । ଅନେକେ ପୂଣି କହନ୍ତି, 
ଓଷଧ ଖାଇଲେ ଠାକୁରାଣୀ ରାଗିଯିବେ, ବଂଶ ନିପାତ 
କରିଦେବେ । 

“ଦାଦା, ଠାକୁର କି ଠାକୂରାଣୀ ପରା ଆମର ରକ୍ଷକ, 
ଆମର ପିତାମାତା ସଦୃଶ । ସେ ପୂଣି ଲୋକମାନଙ୍କୁ ମାରିବେ 
କାହିଁକି ୨? 

ଠିକ୍‌ କଥାଟିଏ ପଚାରିଛୁ । ଦେବଦେବୀ ତ ଆମ ବାପ 
ମା ସଦୃଶ । କୌଣସି ବାପ କି ମା ତା” ସନ୍ତାନକୁ 
କ”ଣ କେବେ ମାରିବାକୁ ଚାହିବ ? ଏସବ୍ର ଭୁଲ୍‌ ଧାରଣା । 
ଆମ ଲୋକେ ଏହା ବୁଝିବା ଉଚିତ । 

ରୋଗ ବଇରାଗ ସହିତ ଦେବଦେବୀଙ୍କର କିଛି ସମ୍ପର୍କ 
ନାହିଁ । ଦେବଦେବୀ ରୋଷ ହେଲେ ଆମକୁ ରୋଗ ହୁଏ, 
ଇଏ ହେଉଛି ଆଜକୁ ହଜାର ହଜାର ବର୍ଷ ତଳର ଏକ 
ଅତି ଭୁଲ୍‌ ଧାରଣା, । ଅତି ପୂରାକାଳରେ ଯେତେବେଳେ 
ଆଧୁନିକ ବିଜ୍ଞାନର ଆରମ୍ଭ ଓହାଇ ନ ଥଲା, ଆମେ 
ଭାବ୍ରଥ୍‌ଲେ, ରୋଗ ଆଦିର କାରଣ ଭଗବାନଙ୍କର ଅଭିଶାପ । 
କିନ୍ଧ ଆଜିକାଲି ବିଜ୍ଞାନ ସାହାଯ୍ଯରେ ଆମେ ଜାଣିପାରିଲେଣି 
ରୋଗସବ୍ରର କାରଣ କଣ । କେତେ ପ୍ରକାର ବୀଜାଣ୍, 
ଜୀବାଣୂ, ଭୂତାଣୁ ଆଦି ଆମର ବହୁ ରୋଗର କାରଣ । 

ସେମାନଙ୍କୁ ମାରିବାପାଇଁ ନାନା ଓିଷଧ ବାହାରିଛି । ଆମକୁ 
ରୋଗ ହେଲେ ଆମେ ଆବଶ୍ଯକୀୟ ଓଷଧ ଖାଇଲେ 
ଭଲ ହୋଇଯିବୁ । ଠାକୁରାଣୀ ମାଜଣା କଲେ କି ଦେବଦେବୀଙ୍କ 
ପାଦ୍ୁକ ପିଇଲେ ରୋଗ କଦାପି ଭଲ ହେବନି । 


“ଦାଦା, ବଡ଼ ବଡ଼ ରୋଗ ହେଲେ ଲୋକେ ପରା 
କାଳେ ପ୍ରସିଦ୍ଧ ମହାଦେବ ବା ଅନ୍ୟ ଦେବଦେବୀଙ୍କ ପାଖରେ 
ଅଧୁଆ ପଡ଼ନ୍ତି ୨ ସେମାନେ କହନ୍ତି, ଅଧୁଆ ପଡ଼ିଲେ 
କାଳେ ସାଂଘାତିକ ରୋଗସବ୍ର ଭଲ ହୋଇଯିବ, ଏହା 
କ'ଣ ସତ ୨?” 

“‘ ଠଠାକ୍ରରଙ୍କ ପାଖରେ ଅଧ୍‌ଆ ପଡ଼ିଲେ ରୋଗ ଭଲ 
ହୁଏ ନାହିଁ । ବହୁ ବଡ଼ ବଡ଼ ରୋଗ ପାଇଁ ଖୁବ୍‌ ଫଳପ୍ରଦ 
ଓଷଧ ଅଛି । ଓିଷଧ ଖାଇଲେ ଓ ଡାକ୍ତରଙ୍କ ଚିକିତ୍ସାରେ 
ରହିଲେ ବହୁ ସାଂଘାତିକ ରୋଗ ଭଲ ହୋଇଯାଏ । ରୋଗର 
ଉପଯୁକ୍ତ ଚିକିସ୍ସା ନ କରି ଖାଲି ଅଧୁଆ ପଡ଼ିଲେ ରୋଗ 
ତ ଭଲ ହେବନି, ବରଂ ବଢ଼ିଯିବ । ଆମ ଲୋକେ ତ 
ଅନ୍ଧବିଶ୍ଵବାସୀ । ଯିଏ ଯାହା କହିଲା, ତା'ରି କଥାରେ ପଡ଼ି 
ଅଧ୍ଆ ପଡ଼ିଲେ । କିଛିଦିନ ପଡ଼ିଲା ପରେ ଦେଖନ୍ତି, ରୋଗ 
ଭଲ ହେବାକୁ ନାହିଁ, ବରଂ ବଢ଼ିଗଲାଣି । ସେ ରୋଗୀ 
ଅନ୍ଯ ଉପାୟ ନ ପାଇ ମରେ । ଆମ ଲୋକେ ଅନ୍ଧବିଶ୍ଵାସ 
‹ ପଛରେ ନ ଧାଇଁ ଯଦି ଉପଯୁକ୍ତ ଚିକିତ୍ସା କରନ୍ତେ, ତେବେ 
ଭଲ ହୋଇଯିବା ଆଶା ଅଧୁକ ।”” 


‘ଆମ ଆଇ ଆସିଥିଲେ ଦାଦା । ସେ କହ୍ରଥଲେ, 
ତାଙ୍କ ଗାଁରେ କଣେ ସାଧୁପୁରୁଷ ଅଛନ୍ତି । ସେ ସବୁପ୍ରକାର 
ରୋଗ, ମନ୍ତ୍ର ଦାରା ଭଲ କରିଦେଉଛନ୍ତି ।” 

“ସ୍ରିଏ ସବୁ ଡାହା ମିଛରେ, ଡାହା ମିଛ ! ଆମ 
ଗାଁଗହଳର ଲୋକମାନେ ତ ଅଜ୍ଞ । ତା ଛଡ଼ା ଆମ 

ଦେଶକୁ ଆଜିକାଲି ଯେଉଁ ନୂଆ ହୋଇ ଡାକ୍ତରୀ ଥିଷଧ 
ଆସିଛି, ଗାଁଲୋକେ ତା ସହିତ ସେତେ ପରିଚିତ ହୋଇ 
ନାହାନ୍ତି । ସେମାନଙ୍କର ମଧ୍ଯ ଡାକ୍ତରମାନଙ୍କ ଉପରେ ସେତେ 
ବିଶ୍ଵାସ ଆସିନି । ଆମର ଆଗ ଯୁଗରେ ରୋଗ ହେଉଥୂଲେ 
ଲୋକେ କବିରାଜ ପାଖକୁ ଯାଉଥ୍‌ଲେ । ବେଶି ଲୋକ 
ଦେଶୀ ତୂଟୁକା ଆଦି କରୁଥଲେ । ବେଳେ ବେଳେ ସାଧୂସନ୍ଷ୍ଙ୍କ 
ଶରଣାପନ୍ନ ହେଉଥୂଲେ । ସାଧୁସନ୍ତ୍ରମାନେ ନାନା ଦେଶୀ 
ତୁଟୁକା ପଦ୍ଧତି, ଏଣୁତେଣୁ ଚେରମୂଳୀ ଦେଉଥୂଲେ । 


ସାଂଘାତିକ ରୋଗ କ”ଣ ଏହି ଦେଶୀ ତୂଟ୍ୁକାରେ ଭଲ 
ହେବ ? ତେଣୁ ଅନେକ ସମୟରେ ରୋଗ ବଢ଼ିଯାଉଥୁଲା । 
ଲୋକେ ଶେଷରେ ମରୁଥଲେ । ଏହି ପ୍ରଥା ତ ଆମର 
ଆବହମାନ କାଳରୁ ଚଳି ଆସିଛି । ତେଣୁ ଲୋକମାନଙ୍କର 
ବିଶ୍ଵାସ, ସେଇଥ୍‌ରେହି ସେମାନେ ଭଲ ହେବେ । ଡାକ୍ତରୀ 
ଚିକିତ୍ସା ତ ନୂଆ, ତା” ଉପରେ ତ ବିଶ୍ଵାସ ଆସି ନାହିଁ । 
ସେମାନେ ଆଉ ଡାକ୍ତରଖାନାକୁ ଯିବେ କେମିତି ?' 


“ଆମ ଲୋକଙ୍କର ସେଇଟା ଏକ ବଡ଼ ଭୁଲ ଦାଦା । 
ରୋଗ ହେଲେ କେତେ ଅସୁବିଧା । ସେମାନେ ଯା” ତା' 
କଥାରେ ଦେଶୀ ତୁଟୁକା ନ କରି ସିଧାସଳଖ ଡାକ୍ତରଙ୍କ 
ପାଖକୁ ଯିବା ଉଚିତ । ଏକେ ତ ଡାକ୍ତରୀ ଚିକିସ୍ସା ଉପରେ 
ବିଶ୍ଵାସ ନାହିଁ, ତେଣେ ବାପଅଜାଙ୍କ ଦେଶୀ ତୁଟୁକା ଉପରେ 
ଅଗାଧ ବିଶ୍ବାସ । ପୂଣି ବେଳେବେଳେ ମୁକ୍ତି ବାଢ଼ନ୍ତି ଆମ 
ବାପଅଜା ଚଉଦପୂରୂୁଷ ତ ସେହି ଫଦ୍ଧତିରେ ଭଲ ହେଉଥୂଲେ । 
ସେମାନଙ୍କ ବେଳେ ତ ଏହି ଡାକ୍ତରୀ ଚିକିସା। କିଛି ନ 
ଥଲା । ସେମାନେ ସେହି ପଦ୍ଧତିରେ ଚିକିସିତ ନ ହୋଇ 
ଡାକ୍ତରଙ୍କ ପାଖକୁ ଯିବେ କାହିଁକି ? ଏମିତି ଲୋକଙ୍କୁ କେମିତି 
ବ୍ରଝାଇହେବ ଦାଦା ୨୬” 

ସେଦିନ ରାମବୋଉ ମା କହୁଥ୍‌ଲେ, ତାଙ୍କ ଭାଇର 
ଏକ ସାଂଘାତିକ ରୋଗ ହୋଇଥଲା । ବଇଦ, କବିରାଜମାନେ 

ବାବା ଓଷଧ ବିତରଣ କରୁଛନ୍ତି 


କେହି ରୋଗ ଚିହ୍ନିପାରିଲେନି । ହରିହରପୁର ଗାଁର ସେ 
ଯେଉଁ ବାବା ଓଷଧ ଦେଉଛନ୍ତିୟ ସେ ତାଙ୍କରି ପାଖକୁ 

ଗଲା । ସେ ଯେଉଁ ଓିଷଧ ଦେଲେ, ଏକା ପାନକେ 
ତାଙ୍କର ରୋଗ ଭଲ ହୋଇଗଲା । ବାବାମାନଙ୍କର କ'ଣ 
ଏତେ କରାମତି ଦାଦା, ଏଡ଼େ ବଡ଼ ସାଂଘାତିକ ରୋଗକୁ 
ଭଲ କରିଦେଲେ ପୂଣି ଗୋଟିଏ ପାନରେ ୨ 


ସେ ସବ୍ର ଡାହା ମିଛ । ବାବା ଫାବା ଖାଲି ଲୋକଙ୍କୁ 
ଭଣ୍ଡିବା କଥା । ବାବାମାନେ ଯଦି ଏକାପାନରେ ବଡ଼ 
ବଡ଼ ସାଂଘାତିକ ରୋଗ ଭଲ କରିଦେଉଥାନ୍ତେ, ତେବେ 
ଦ୍ରନିଆରେ ଆଉ ରୋଗ ବଇରାଗ ନ ଥାନ୍ତା । ଏସବୁ 
ଲୋକଙ୍କୁ ଭଣ୍ଡିବା କଥା । ଆମ ଲୋକେ ତ ଅଜ୍ଞ, ଅନ୍ଧବିଶ୍ବାସୀ , 
ଯିଏ ଯାହା କହିଦେଲେ, ବିଶ୍ଧାସ କରିଗଲେ । 


ଏହିଭଳି ଗୋଟିଏ ଘଟଣା ଧରା ପଡ଼ିଥୁଲା ଆଜକୁ 
ଅନେକ ବର୍ଷ ତଳେ ଅନୁଗୁଳର ରନ୍ତଲେଇବାବା ଠାରେ । 
ସେ ଏମିତି ଲୋକଙ୍କୁ ଠକ୍ରଥଲେ । ଧରା ହୋଇ ଜେଲ୍‌ରେ 
ପଶିଲେ । ତାଙ୍କଠାରୁ ଖିଷଧ ନେବାପାଇଁ ଦେଶ ବିଦେଶରୁ 
ରୋଗୀମାନେ ଆସୁଥ୍‌ଲେ । ସିଏ ସବ୍ର ଭଣ୍ଡାମୀ । ଲୋକମାନେ 
ମିଛରେ ପ୍ରଚାର କରି ବଢ଼ାଇଦେଲେ । 


ଏହି ବାବାମାନେ ବହୁତଦିନ ଧରି ଠକିଲେ । ଏହି 
ପଦ୍ଧତିରେ ଭଲ ହୋଇପାରିବେ ନାହିଁ ବୋଲି ଆମ ଲୋକଙ୍କ 
ମନରେ ଦୃଢ଼ ଧାରଣା ଜନ୍ମିଲେ ଯାଇ ସେମାନେ ଏ ବାଟ 
ଛାଡ଼ିବେଇ ନ ହେଲେ ନାହିଁ । ସେଥ୍‌ପାଇଁ ଢେର ଦିନ 
ଅପେକ୍ଷା କରିବାକୁ ପଡ଼ିବ । ଆମ ଵୈଶର ଶିକ୍ଷିତ ଲୋକମାନେ 
ଯାଇ ଗାଁଗହଳରେ ଲୋକମାନଙ୍କୁ ବାରମ୍ବାର ବୁଝାଇଲେ, 
ପରୀକ୍ଷା କରି ଦେଖାଇଦେଳେ ସେମାନଙ୍କ ଧାରଣା 
ବଦଳିପାରେ । ତା'ଛଡ଼ା ଗାଁମାନଙ୍କରେ ନାନାପ୍ରକାର ଠ୦କ 
ସାଧୁ, ଠକ ସିଦ୍ଧପୁରୁଷ ରୋଗ ଭଲ କରିବା ନାଁରେ ନିଜ 

ବ୍ୟବସାୟ ଚଳାଇଛନ୍ତି । ସେମାନଙ୍କୁ ଧରିନେଇ ଜେଲ୍‌ରେ 
ପୂରାଇଲେ ଲୋକଙ୍କର ଏ ଧାରଣା ବଦଳିବ । ଆମେରିକା 
ପ୍ରଭୃତି ଦେଶରେ ଯଦି ତେହି ଏମିତି ଚେରମୂଳିକା ଦେଇ 
ରୋଗୀମାନଙ୍କୁ ଚିକିତ୍ସା କରେ, ତେବେ ସଙ୍ଗେ ସଙ୍ଗେ ତାକୁ 
ଜେଲ୍‌ ହୋଇଯାଏ । ସେହିଭଳି ଆଇନ ଆମ ଦେଶରେ 
ହେଲେ ଏ ଅନ୍ଧବିଶ୍ନାସ ଦୂର ହେବ । 


ସେଦିନ ଆଇ କହୁଥ୍‌ଲେ ଦାଦା, ରୋଗ ବ୍ଯୟାଧୁ ହୁଏ 
ଭାଗ୍ୟ ଖରାପ ପଡ଼ିଲେ । ଏହି ଭାଗ୍ଯ ଖରାପ ହୁଏ 
ଗ୍ରହନକ୍ଷତ୍ରମାନଙ୍କ ଚଳନ ଦ୍ଵାରା । କୌଣସି ପାପଗ୍ରହ ଯଦି 
ନିଜ ରାଶି ଉପରକୁ ଚଳନ୍ତି, ତେବେ ରୋଗବ୍ୟଯାଧୁ ହୁଏ । 
ଗ୍ରହଶାନ୍ତି କରାଇଦେଲେ ରୋଗ ଭଲ ହୋଇଯାଏ । 


ହଁ ରେ, ସିଏ ଆଉ ଏକ ଅନ୍ଧବିଶ୍ନାସ । ରୋଗ ହେବା 
ନ ହେବା ପାଇଁ ଗ୍ରହ-ନକ୍ଷତ୍ରମାନେ ମୋଟେ ଦାୟୀ ନୃହନ୍ତି । 
ଜୀବାଣୁ କି ଭୂତାଣୁ ଆକ୍ରମଣ କଲେ ବା ଶରୀରର ଆଉ 
କିଛି ଅସୁବିଧା ହେଲେ ରୋଗ ହୁଏ । ଗ୍ରହ-ନନକ୍ଷତ୍ରମାନେ 
ରୋଗ କରାଇବେ କାହିଁକି ? ଗ୍ରହଶାନ୍ତି ଆଦି ପୂଜାପାଠରେ 
ସମୟ କି ପଇସା ନଷ୍ଟ ନ କରି, ରୋଗକୁ ଅଧୁକ ପୂରୁଣା 
ହେବାକୁ ନ ଦେଇ ଡାକ୍ତରଙ୍କ ପାଖକୁ ଯିବା ଉଚିତ । 
ଡେରି କଲେ ରୋଗ ଭଲ ନ ହେବା ସମ୍ଭାବନା ବଢ଼ିଯାଏ । 


ଆମ ଲୋକେ ବ୍ରଝିବା ଉଚିତ ସାଧୂସନ୍ଷ୍ଟ ବାବା, 
ସିଦ୍ଧପୁରୁଷ ¬ ଏମାନେ ରୋଗ ଭଲ କରିବା ଆଶା ଖୁବ୍‌ 
କମ୍‌ । ସେମାନଙ୍କର ରୋଗ ଭଲ କରିବାର ସେମିତି କିଛି 
ଶକ୍ତି ନାହିଁ । ଏସବୁ ଅନ୍ଧବିଶ୍ଵାସ । ଏସବ୍ରକୁ ଛାଡ଼ି ଭଲ 
ଡାକ୍ତରଙ୍କ ପରାମର୍ଶ ନେବା ଉଚିତ । 

ସାପ କାମୁଡ଼ିଲେ ସଙ୍ଗେ ସଙ୍ଗେ 
ଡାକ୍ତରଙ୍କ ପାଖକୁ ଯାଅ 


ଆରେ ମଣ୍ଡ ରାମଭାଇଙ୍କ ମାଂଙ୍କୁ ପରା ସାପ 
କାମୁଡ଼ିଥଲା ? ସେ କେମିତି ଅଛନ୍ତି କିରେ ? ଭଲ ହେଲେଣି 
ନା ୨? 


ନା ଦାଦା, କେତେ ବଡ଼ ବଡ଼ ଗୁଣିଆ ଆସି ଝାଡ଼ିଲେଣି । 
ସାପବିଷ ମୋଟେ ଯାଉନି । ସେ ସେମିତି ଅଚେତ ହୋଇ 
ରହିଛନ୍ତି । 

ଆରେ, ସେମାନେ ରୋଗୀକୁ ଡାକ୍ତରଖାନାକୁ ନେଉନାହାନ୍ତି 
କାହିଁକି ? ବେଳକୁ ବେଳ ବିଷ ସାରା ଦେହରେ ଚରିଯାଉଛି 
ପରା ! ଡେରି କଲେ କ”'ଣ ଆଉ ଭଲ ହୋଇପାରିବେ ୨ 

ରାମଦାଦାଙ୍କର ବିଶ୍ଵାସ, ସାପ କାମୁଡ଼ିବା କେବଳ ଗୁଣିଆଙ୍କ 
ଦ୍ବାରା ଝଡ଼ାଫ୍ରଙ୍କା କଲେ ଭଲ ହେବ । ସେ କହନ୍ତି ଏ 
କ”'ଣ ସାଧାରଣ ରୋଗ ହୋଇଛି ଯେ ଓଷଧ ଖାଇଲେ 
ଭଲ ହେବ ? ରୋଗୀକୁ ଡାକ୍ତରଖାନାକୁ ନେଇ ଲାଭ 
କଅଣ ? ସେ ଆଉ ଗୋଟିଏ ବଡ଼ ଗୁଣିଆକୁ ଡକାଇଛନ୍ତି 
ବାଲିଚନ୍ଦପୁରରୁ । ସେ କାଳେ ଏକ ବିଖ୍ଯାତ ଗୁଣିଆ । 
ସେ ଗୁଣିଆ ନାଁ ଶୁଣିଲେ ସାପମାନେ କାଳେ ଥଚନ୍ତି । 
ଯେତେବଡ଼ ବିଷଧର ସାପ କାମୁଡ଼ିଲେ ବି ସେ ତାକୁ 
ଭଲ କରିଦେଇପାରିବେ । ® 


ରାମଭାଇ କ”ଣ ଅନାଇ ବସିଛନ୍ତି, ସେ ଗୁଣିଆ ଆସିବ, 
ସେ ଆସିଲେ ତାଙ୍କ ମା” ଭଲ ହେବେ ୨ 


“ହଁ ଦାଦା, ତାଙ୍କର ତ ସେହି ବିଶ୍ଵାସ । ବାପା ତ 
ମୂଳରୁ କହୁଥଲେ ରୋଗୀକୁ ଡାକ୍ତରଖାନା ନେବାପାଇଁ । 


Digitized by srujanika@gmail.com 


୨୬ ତୁମକୁ ସତ ମୋତେ ମିଛ 


ଡାକ୍ତରଖାନାକୁ ନେଇଯାଇଥ୍‌ଲେ ଏତେବେଳକୁ ସେ ଭଲ 
ହୋଇସାରନ୍ତେଣି । ସେ କଂ”ଣ ବାପାଙ୍କ କଥା ଶୁଣିଲେ ! 
ସେ ବା ଯାହା ଶୁଣନ୍ତେ, ରାମଦାଦାଙ୍କ ସ୍ତୀ ଆହ୍ରରି ବଡ଼ 
ଅନ୍ଧବିଶ୍ଵାସୀ । ସେ ମୋଟେ ରୋଗୀକୁ ଡାକ୍ତରଖାନା ନେବାକୁ 
ଚାହୁ ନାହାନ୍ତି । ତାଙ୍କର ବିଶ୍ବାସ, ଗୁଣିଆମାନେ ଭଲ 
କରିଦେବେ । ଏଣେ ଭାଗ୍ଯ ଖରାପ ପଡ଼ିଛି ବୋଲି ଆମ 
ଗାଁ ମହାଦେବଙ୍କ ମୁଣ୍ଡରେ ସହସ୍ତକୂତ୍ଭ ପାଣି ଢଳା ଚାଲିଛି । 
ଆଜି ସକାଳୁ ବ୍ରାହ୍ମଣମାନେ ବରଣ ହୋଇ ଗ୍ରହଶାନ୍ତି ଉଦ୍ଦେଶ୍ୟରେ 
ତାଙ୍କ ଘରେ ଯଜ୍ଞ ଆରମ୍ଭ କରିଛନ୍ତି ।”? 


“ନଦ, ଗୁଣିଆ ଡାକିଲେ, ଗ୍ରହଶାନ୍ତି କରାଇଲେ, ମହାଦେବଙ୍କ 
ଉପରେ ପାଣି ଢାଳିଲେ ସାପବିଷ କାଳେ ବାହାରିଯିବ ! 
ଦୁନିଆଯାକର ସବୁ ଅନ୍ଧବିଶ୍ଧନାସ ରାମଭାଇ ଓ ତାଙ୍କ ସ୍ତୀଙ୍କ 
ପାଖରେ । ଦେଖିବ୍ର ମଣ୍ଡ ରାମଭାଇଙ୍କ ମା” ମରିଯିବେ । 
ତାଙ୍କୁ କେହି ଭଲ କରିପାରିବେ ନାହିଁ । ଦେଖୁ ଦେଖୁ 
ପାଖାପାଖି ଗୋଟାଏ ଦିନ ହୋଇଗଲାଣି ।'” 


“ଇତର କ'ଣ ଦାଦା ଗୁଣିଆମାନେ ଭଲ କରିପାରିବେ 
ନାଟିଁ ? ଶାମଦାଦାଙ୍କ ସ୍ତ୍ରୀ କହୁଥିଲେ, ତାଙ୍କ ଗାଁରେ ଜଣେ 
ତନ କକୁ ଗୋଖରସାପ କାମୁଡ଼ିଥଲା । ଗୋଟିଏ ଗୁଣିଆ 
ଆସି ଝାଡ଼ିଦେଲାରୁ ସେ ଭଲ ହୋଇଗଲା ।” 


“ହଁ ହେଇପାରେ । ଆରେ ତୁ ଜାଣିନୁ, ଗୋଖରସାପ 
କାମୁଡ଼ିଲେ ସବୁବେଳେ ଲୋକେ ମରନ୍ତିନି । ଗୋଖରସାପ 
ଚୋଟ ମାରିବା ପୂର୍ବରୁ କ୍ଷଦି ବେଙ୍ଗ କି ମୂଷା ଗିଳିଥାଏ, 
ତେବେ ତା” ଚୋଟରେ ଯଥେଷ୍ଟ ପରିମାଣରେ ବିଷ ନ 
ଥାଏ । ସେ ଯଦି ମଣିଷକୁ ଚୋଟ ମାରିବା ପୂର୍ବରୁ ଆଉ 
କେଉଁଠି ଚୋଟ ମାରିଥାଏ, ତେବେ ଡା’ ପାଟିରୁ କିଛି 
ବିଷ ବାହାରିଯାଇ ନଷ୍ଟ ହୋଇଯାଇଥାଏ । ତାଂଛଡ଼ା ସେ 

ତୁମକୁ ସତ ମୋତେ ମିଛ ୨୭ 


ଯେଉଁ ଲୋକକୁ ଚୋଟ ମାରିଲା, ସେହି ଲୋକ ଯଦି 
ମୋଟା ପେଣ୍ଟ କି ପୋଷାକ ପିନ୍ଧିଥାଏ, ତେବେ ବିଷତକ 
ପେଣ୍ଟରେ ରହିଯାଇଥ୍‌ବ । ମଣିଷ ଦେହରେ ତା” ବିଷଦାନ୍ତ 
ପଶି ନ ଥୁବ । ଏସବୁ ପରିସ୍ଥିତିରେ ଯଥେଷ୍ଟ ପରିମାଣର 
ବିଷ ଶରୀରକୁ ଯାଇ ନଥାଏ, ତେଣୁ ସେ କ୍ଷେତ୍ରରେ 
ରୋଗୀକୁ ନ ଝଖଝାଡ଼ିଲେ ମଧ୍ଯ ରୋଗୀ ଆପେଆପେ ଭଲ 
ହୋଇଯିବ । 


““ସ୍ରାପବିଷ ପୁଣି ଏମିତିକା ବିଷ ଯେ ଶରୀର ଭିତରକୁ 
ଯଥେଷ୍ଟ ପରିମାଣରେ ନ ଗଲେ ରୋଗୀ ମରିବନି । ଯେଉଁ 
ସାପକାମୂଡ଼ା ରୋଗୀକୁ ଗୁଣିଆ ଭଲ କରିଦେଇଥୁଲା, ସେ 
ଏମିତିକା ଏକ ରୋଗୀ ହୋଇଥୁବ ।”’ 


** ଓଃ, ତା” ହେଲେ ଏମିତିକା ଏକ ସାପକାମୁଡ଼ିବା ରୋଗୀକୁ 
ସେ ଗୁଣିଆ ଭଲ କରିଦେଇଥଲା ? ସେଇଥ୍‌ରୁ ସମସ୍ତଙ୍କର 
ଧାରଣା, ସାପ କାମୁଡ଼ିଲେ ରୋଗୀକୁ ଗୁଣିଆ ଭଲ କରିଦେବ । 
ଦାଦା, ଆଜିକାଲି କାଳେ ଏମିତିକା ଗୁଣିଆ ଅଛନ୍ତି, ସେମାନେ 
ରୋଗୀ ପାଖକୁ ଆସିବା ଦରକାର ନାହିଁ । ସେମାନଙ୍କପାଖକୁ 
ତାର କରିଦେଲେ ରୋଗୀ ଆପେ ଆପେ ଭଲ ହୋଇଯିବ । 
ଝଡ଼ାଫ୍ରଙ୍କା ଦରକାର ନାହିଁ ।”” 


ହଁରେ ମଣ୍ଟୁ ସେସବ୍ର ଏଇମିତିକା ସାପକାମୂଡ଼ା ରୋଗୀ । 
କିହି ନ କଲେ ମଧ୍ଯ ସେମାନେ ଭଲ ହୋଇଯାଇଥାନ୍ତେ । 
ତୂ ଜାଣିନୁ ମଣ୍ଟୁ ଆମ ଦେଶରେ ଯେତେ ସାପ କାମୂଡ଼ିବା 
ଦେଖାଯାଏ, ସେଥ୍‌ରୁ ହାରାହାର୍ତି ଶତକଡ଼ା ସତ୍ରି ଭାଗ 
ରୋଗୀ ବିନା ଝଡ଼ାଫ୍ରଙ୍କାରେ ଭଲ ହୋଇଯିବା କଥା । 
କାରଣ ଲୋକମାନଙ୍କୁ ଯେତେ ପ୍ରକାର ସାପ କାମୂଡ଼ନ୍ତି, 
ସେଥ୍ଭିତରୁ ଅନେକ ବିଷଧର ସାପ ନୁହନ୍ତି । ବିଷଧର 
ହୋଇଥ୍‌ଲେ ବି ସବ୍ର ବିଷଧର ସାପ କାମୂଡ଼ା ସବ୍ରବେଳେ 

୨୮ ଡୂମକ୍ର ସତ ମୋତେ ମିଛ 


ମାରାତ୍ମକ ହୋଇ ନ ପାରେ । ତେଣୁ ଶହେରେ ସତୁରି 
ଭାଗ ରୋଗୀ ବିନା ଝଡ଼ାଫ୍ରଙ୍କାରେ ଭଲ ହୋଇଯିବା କଥା । 


ବିଷାକ୍ତ ସାପର ଦାନ୍ତ 


of fo ° fe 


ପୋଲା ଦାନ୍ତ ଖାଲୁଆ ଦାନ୍ତ ନି 


ବିଷହୀନ ସାପର ଦାନ୍ତ 


| ଦାନ୍ତ 


ବିଷାକ୍ତ ସାପର କାମୁଡ଼ା ଚିହ୍ନ ବିଷହୀନ ସାପର କାମୁଡ଼ା ଚିହ୍ନ 
ବିଷାକ୍ତ ସାପର ପାଟି ଏବଂ ଦାନ୍ତ 


ଗୁଣିଆମାନେ ଯେଉଁ କେତେକ ରୋଗୀଙ୍କୁ ଭଲ 
କରିପାରିଛନ୍ତି, ସେମାନେ ଏହି ଜାତିର ସାପକାମୂଡ଼ା ରୋଗୀ । 
ଯେଉଁ ଶତକଡ଼ା ତିରିଶ ଭାଗ ରୋଗୀଙ୍କୁ ବିଷଧର ସାପ 

ତୁମକୁ ସତ ମୋତେ ମିଛ ୨୯ 


ଠିକ୍ଭାବରେ କାମୁଡ଼ିଆାଏ, ସେମାନଙ୍କୁ କୌଣସି ଗୁଣିଆ 
ଭଲ କରି ନାହାନ୍ତି । ମୋର ଅନୁମାନ ରାମଭାଇଙ୍କ ମାଂ 
ସେହିଭଳି ଏକ ରୋଗୀ । ଏ ରୋଗୀ ଗୁଣିଆ ଦ୍ବାରା 
କଦାପି ଭଲ ହୋଇପାରିବେନି । 

ତେବେ — ୨ 

ସେହିଭଳି ରୋଗୀ କେବଳ ଡାକ୍ତରଙ୍କ ଦ୍ବାରା ଭଲ 
ହୋଇପାରିବେ । ତେଣୁ ସାପବିଷ ଯଦି ବେଶି ପରିମାଣରେ 
ଶରୀର ଭିତରକୁ ଯାଇଥାଏ, ତେବେ ଡାକ୍ତରଖାନାକୁ ନେଉ 
ନେଉ ସେ ରୋଗୀ ମଧ୍ଯ ବାଟରେ ମରିଯାଇପାରେ । 
ଡାକ୍ତରଖାନା ଯଦି ଦୂରରେ ଥାଏ, ତେବେ ବଡ଼ ଅସୁବିଧା । 

““ତ୍ରାଂ ହେଲେ ସେମିତି ରୋଗୀପାଇଁ କ”ଣ କରାଯିବ 
ଦାଦା ୨?” 

ଂସ୍ରାପ କାମୁଡ଼ିଲାକ୍ଷଣି ଆଗ ଦେଖିବାକୁ ପଡ଼ିବ ସାପ 
ବିଷଧର କି ନୁହେଁ । ଯଦି ଜଣା ନ ପଡ଼ିଲା ତେବେ 
ସାପକୁ ବିଷଧର ବୋଲି ଭାବି ଚିକିସ୍ସା ଆରମ୍ଭ କରିବାକୁ 
ପଡ଼ିବ । ସାପ ଯଦି ଗୋଡ଼ ବା ହାତକୁ କାମୁଡ଼ିଥାଏ, 
ତେବେ କାମୁଡ଼ା ସ୍ଥାନର ଠିକ୍‌ ଉପରକୁ ଖୁବ୍‌ ଜୋର୍‌ରେ 
ଦଉଡ଼ିରେ ଭିଡ଼ି ବାନ୍ଧିଦେବା ଦରକାର, ଯେମିତିକି କାମୂଡ଼ା 
ସ୍ଥାନରୁ ରକ୍ତ ଶରୀର ଭିତରକୁ ଚାଲି ନ ଯାଏ । ଏଭଳି 
ବାନ୍ଧିଦେଲେ ବିଷ ଶରୀର ଭିତରକୁ ଯାଇପାରେ ନାହିଁ । 

ତା'ପରେ ସେହି ସ୍ଥାନକୁ ଚିରି କାମୁଡ଼ା ସ୍ଥାନରୁ କିଛି 
ରକ୍ତ ବାହାର କରିଦେବା ଦରକାର ଓ କ୍ଷତ ସ୍ଥାନରେ 
କିଛି ପଟାସ୍‌ ପରମାଙ୍ଗାାନେଟ୍‌ ଦେଇ“ ପଟି ବାନ୍ଧିଦେବା ଉଚିତ । 
ତତ୍‌ପ୍ରରେ ଡାକ୍ତରଖାନାକୁ ନେଇଯିବ । ଏହା ପରେ ଯାହା 
ଚିକିତ୍ସା ଦରକାର, ତାକୁ ଡାକ୍ତରବାବୁ କରିବେ । ଆଉ 
ଭୟ କରିବାର କିଛି ନ ଥବ । ସେ ରୋଗୀ ନିଶ୍ଚୟ 
ଭଲ ହୋଇଯିବ । ସାପବିଷ ଏମିତି ଏକ ବିଷ ଯେ ଆମେ 

୩୦ ମକୁ ସତ ମୋତେ ମିଛ 


ସାପ କାମୁଡ଼ା ଜାଗା 


ସାପ କାମୁଡ଼ିଥ୍ବା ଜାଗା ଉପରକୁ 
ବନ୍ଧା ହୋଇଥୁବା ପଟି 


ସାପ କାମୂୁଡ଼ାର ଆଶୁ ଚିକିସ। 
ତାକୁ ଖାଇ ହଜମ କରିଦେଇପାରିବା । ଏହା ପ୍ରୋଟିନ୍‌ 
ଜାତୀୟ ଏକ ପଦାର୍ଥ । ଏହା ପେଟକୁ ଗଲେ ବିଷ ନୁହେଁ, 
ମାଛ ମାଉଁସ ଭଳି ହଜମ ହୋଇଯିବ ।” 

“ସତରେ ! ସାପବିଷ ଖାଇଲେ ବି ମଣିଷ ମରିବ 
ନାହିଁ ? ଓଃ, ସେଇଥ୍ପାଇଁ ଆମର କେତେକ ମେଜିସିଆନ 
ଗୋଖର ସାପ ବିଷକୁ ସମସ୍ତଙ୍କ ସାମନାରେ ସାପପାଟିରୁ 
ବାହାର କରି ପିଇଦିଅନ୍ତି । ସେମାନଙ୍କର ତ କିଛି ହୁଏନି !” 

“ଦ୍ର ତୁ ଠିକ୍‌ ଲକ୍ଷ୍ଯ କରିଛୁ । ସାପବିଷ ପାଟିକୁ 
ମୋଟେ ବିଷ ନୃହେଁ । , ଏହା ରକ୍ତରେ ମିଶିଲେ ବିଷ .। 
ସାପ କାମୁଡ଼ିଲେ ସାପବିଷ ଆମ ରକ୍ତ ସହିତ ମିଶେ । 
ତେଣୁ ସାପକାମୁଡ଼ା ରୋଗୀ ମରିଯାଏ । ସବ୍ରବେଳେ ସାପବିଷ 
ଖାଇବା ମଧ୍ଯ ନିରାପଦ ନୁହେଁ । ପେଟରେ ଯଦି ଘାଆ 
ଥାଏ, ତେବେ ସେହି ଘାଆ ଦେଇ ଏ ବିଷ ରକ୍ତ ସହିତ 
ମିଶିଲେ ରୋଗୀ ମରିଯାଏ ।”” 

ମକୁ ସତ ମୋତେ ମିଛ ୩୧ 


po 


* ଡ଼ାକ୍ତର କେମିତି ଭଲ କରେ ସାପକାମୂଡ଼ା ରୋଗୀକୁ ?”' 


““ସ୍ରାପବିଷକୁ ନଷ୍ଟ କରିବାପାଇଁ “ଏଣ୍ଟିଭେନମ୍‌' ଥିଷଧ 
ଅଛି । ସେହି ଓଷଧକୁ ଇଞ୍ଜେକ୍ସନ ଦେଲେ ଏହା ରକ୍ତକୁ 
ଯାଇ ସାପବିଷକୁ ଅକାମୀ କରିଦିଏ । ଫଳରେ ରୋଗୀ 
ଭଲ ହୋଇଯାଏ । 

“ଏହା କ”'ଣ ସତ ଦାଦା ? ମୁଁ ଶୁଣିଛି, ଗୁଣିଆ 
ଅଛନ୍ତି, ସେମାନେ ମନ୍ତ୍ରଦ୍ରାରା କାମୁଡ଼ିଥୁବା ସାପକୁ ଡକାଇ 
ଆଣନ୍ତି । ସେ ସାପ ଆସି କାମୁଡ଼ିଥ୍‌ବା ସ୍ଥାନରେ ମୁହଁ 
ଲଗାଇ ରକ୍ତ ଶୋଷିଆଣେ, ଫଳରେ ରକ୍ତ ସଙ୍ଗେ ବିଷସବ୍ର 
ବାହାରିଯାଏ । 


“ଏହା ମୋଟେ ସତ ନୁହେଁ । ତେବେ ଜଣେ ଲୋକ 
ଯଦି ସାହସ କରି କାମୁଡ଼ା ସ୍ଥାନରେ ମୁହଁ ଲଗାଇ ରକ୍ତକୁ 
ଶୋଷିପାରେ, ତେବେ କିଛି ବିଷ ରକ୍ତ ସହିତ ବାହାରି 
ଆସିପାରେ । କିନ୍ତୁ ଶରୀରରୁ ସବ୍ର ବିଷରକ୍ତ ବାହାରିବ 
ନାହିଁ । ବିଷ ପାଟିରେ ଲାଗିଲେ କିଛି କ୍ଷତି ନାହିଁ । ଯଦି 
ପାଟିରେ କେଉଁଠି କିଛି କ୍ଷତ ନ ଥାଏ, ତେବେ ଏହା 
କରିହେବ । କ୍ଷତ ଥଲେ ହୁଏତ ଶୋଷିଲାବାଲା 
ମରିଯାଇପାରେ ।'’ 


‘ଦାଦା, ଆଇ କହୁଥଲେ, କେତେକ ଗୁଣିଆ ସାପମଣି 
ରଖିଥାନ୍ତି । ସେହି ମଣିକୁ କାମୁଡ଼ିଥ୍‌ବା ସ୍ଥାନରେ ଲଗାଇଦେଲେ 
ସେ ମଣି ସବ୍ର ବିଷକୁ କାଳେ ଟାଣିନିଏ । ରୋଗୀ ଭଲ 
ହୋଇଯାଏ, ଏହା କ”ଣ ସତ ୨୧୮୬୬, 

““ସ୍ରାପକାମୂଡ଼ା ନେଇ ବହୁ ମିଛ ଗପସବୁ ଅଛି । ସେଗୁଡ଼ାକ 
ସବ୍ର ଡାହା ମିଛ । ସାପ କାମୁଡ଼ିଲାକ୍ଷଣି ଆମେ ଗୁଣିଆ 
ଫୁଣିଆ ନ ଡାକି ସିଧାସଳଖ ଡାକ୍ତରଖାନାକୁ ରୋଗୀକୁ 
ନେବା ଉଚିତ । ସାପକାମୁଡ଼ାର ପ୍ରକୃତ ଓଷଧ ଡାକ୍ତରମାନଙ୍କ 

୩୨ ତୁମକୁ ସତ ମୋତେ ମିଛ 


ପାଖରେ ଅଛି । ଗୁଣିଆମାନେ କି ଅନ୍ଯ କେହି ଏହାକୁ 
ଭଲ କରିପାରିବେନି । 

ଏହିଭଳି କଥାବାଉଁାଁ। ଦେଉ ହେଉ ହଠାତ୍‌ ରାମଦାଦାଙ୍କ 
ଘରୁ କାନ୍ଦବୋବାଳି ଉଠିଲା । ରାମଦାଦାଙ୍କ ମାଆ ମରିଗଲେ 
ଶୁଣି ସମସ୍ତେ ଧୀଧପଡ଼ କଲେ । ଏହିସବ୍ର ଧୀଧପଡ଼ ଦେଖି 
ମଣ୍ୁ କହିଲା ତୁମେ ଯାହା କହ୍ରଥୂଲ ଦାଦା, ତା” ଠିକ୍‌ 
ହେଲା । ରାମଦାଦା ଏମିତି ଅନ୍ଧବିଶ୍ନାସୀ ନ ହୋଇ ତାଙ୍କ 
ମା'ଙ୍କୁ ଡାକ୍ତରଖାନା ନେବା ଉଚିତ ଥୁଲା । ଡାକ୍ତରଖାନା 
ଯାଇଥୂଲେ ସେ ହୁଏତ ବଞ୍ଚଯାଇଥାନ୍ତେ ।' 


“ “ହଏତ କାହିଁକି ରେ, ସେ ନିଭ୍ଚୟ ଭଲ ହୋଇଯାଇଥାନ୍ତେ । 
ଡାକ୍ତରଖାନା ତ ଆମ ଘରଠାରୁ ବେଶୀ ଦୂର ନୃହେଁ । 
ଭଲ ନ ହୋଇଥାନ୍ତେ କାହିଁକି ?”” 


ପ୍ରକୃତ ପାଗଳା ଜୁକୁର କାମୁଡ଼ିଥବା ଲୋକକୁ ଗୁଣିଆ 

ଭଲ କର ପାରବନ ? 

“ଦାଦା, ସେଦିନ ନରିବୋଉ ଖୂଡ଼ୀ ବୋଉ ପାଖରେ 
ଆସି କହୁଥ୍‌ଲେ, ତା” ଭାଇକୁ ଗୋଟିଏ ପାଗଳା କୁକୁର 
କାମୁଡ଼ିଥଲା । ତାକୁ ତା” ବାପା ଗୁଣିଆ ପାଖକୁ 
ନେଇଯାଇଥୂଲେ । ଗୁଣିଆ କ'ଣ ଗୋଟିଏ ଥାଳି ବସାଇଲା । 
ଯେତେଦିନ ପର୍ଯ୍ୟନ୍ତ ସେ କୁକ୍ୂରବିଷ ତା” ଦେହରେ . ଥୁଲା, 
ଥାଳିଟା ତା” ପିଠିରେ ସେମିତି ଲାଗି ରହିଥୁଲା । କୁକୁରବିଷ 
ଯେମିତି ଝଡ଼ିଗଲା, ଥାଳିଟି ମନକୁମନ ଖସିପଡ଼ିଲା । ସେହି 
ଗୁଣିଆ ଖାଡ଼ିଦେଲାରୁ ନାଙ୍କ ଭାଇ କାଳେ ପୂରାପୂରି ଭଲ 
ହୋଇଗଲେ । ଗୁଣିଆ କ”ଣ ପାଗଳା କୁକୁର ବିଷ 
ଝାଡ଼ିଦେଇପାରେ ଦାଦା ୨?” 


“ସିଏ ପୁଣି ଆଉ ଏକ ଡାହା ମିଛ । ପାଗଳା କୁକୁର 
ବିଷକୁ ଝାଡ଼ିବାଶକ୍ତି କୌଣସି ମନ୍ତ୍ରର ବା ଗୁଣିଆର ନାହିଁ । 

ତମକୁ ସତ ମୋତେ ମିଛ ୩୩ 


ଏହି ବିଷକୁ ନଷ୍ଟ କରିବାର ଶକ୍ତି ଅଛି ପାଗଳା କୁକ୍ରର 
ଇ୍ଜେକ୍‌୍ସନର । 


ବୈଜ୍ଞାନିକମାନେ ବହୁଦିନ ଗବେଷଣା କରି ଏହି ଇଞ୍ଜେକ୍ସନ 
ବାହାର କରିଛନ୍ତି । ପାଗଳା କୁକୁର ବା ବିଲୁଆ କାମୁଡ଼ିଲେ 
ଏହି ଇଞ୍ଜେକ୍ସନ ଦେଲେ ଶରୀରରେ ସେମାନଙ୍କର ବିଷ 
ରହେ ନାହିଁ । କିନ୍ଧ ଗୁଣିଆ ଥାଳି ବସାଇ ବିଷ ମୋଟେ 
ଝାଡ଼ିପାରିବନି । ଏହା ଖାଲି ଲୋକଙ୍କୁ ଭଣ୍ଡାଇ ପଇସା 
ରୋଜଗାର କରିବା କଥା । ଆମ ଲୋକଙ୍କ ଅନ୍ଧବିଶ୍ଵାସ 
ଯୋଗୁଁ ଏହି ରୀତି ଆଜିପର୍ଯ୍ୟନ୍ତ ରହିଆସିଛି । 

କୁକୁରକାମୂଡ଼ା ଭିତରୁ କେତେକ ଭଲ କୁକୁର କାମୁଡ଼ିଥ୍ବାରୁ 
ସବୁ ଲୋକ ମରନ୍ତି ନାହିଁ । ତେଣୁ ସେହିଭଳି କେତେ 
ଭଲ କୁକୁର କାମୁଡ଼ା ରୋଗୀ ଗୁଣିଆ ଦ୍ଵାରା ଭଲ ହୋଇଛନ୍ତି । 
ତେଣୁ ପ୍ରଚାର ହୋଇଯାଇଛି କ'ଣ ନା ଗୁଣିଆ ଭଲ 
କରିଦିଏ ବୋଲି । ପାଗଳା କୁକୁର ହୋଇଥ୍‌ଲେ ଗୁଣିଆ 
ଝାଡ଼ିଦେଲେ ବି ଲୋକେ କିଛିଦିନ ପରେ ମରିଯାଇଛନ୍ତି । 
ସେମାନଙ୍କ ଖବର କେହି ରଖେନି, କାରଣ ସେମାନେ 
ଭାବନ୍ତି ଗୁଣିଆ ବହୁତ ଚେଷ୍ଟା କଲା, ତା” ଭାଗ୍ଯରେ 
ନାହିଁ, ସେ ବଞ୍ଚିପାରିଲାନି । ତେଣୁ ଗୁଣିଆର ସେ ଅଖ୍ୟାତିଟା 
ବେଶୀ ଲୋକ ଜାଣିପାରନ୍ତିନି । ଯେଉଁ କେତେଜଣ ସାଧାରଣ 
କୁକୁରକାମୁଡ଼ା ରୋଗୀ ଭଲ ହୋଇଯାଆନ୍ତି, ସେ କଥା 
ଲୋଳମାନେ ଜାଣନ୍ତି । ସେମାନେ ଭାବନ୍ତିୟ ଗୁଣିଆର 
ଝ୍ଡ଼ାଫୁଙ୍କା ଯୋଗୁଁ ସେ ଭଲ ହେଲା । 


“ଆଗକାଳରେ ପାଗଳା କୁକୁର କାମୁଡ଼ିଲେ ଲୋକଙ୍କର 
ଅନ୍ଯ କିଛି ସାହାଭରସା ନ ଥୁଲା । ସେମାନେ ଗୁଣିଆ 
ପାଖକୁ ଯାଉଥୂଲେ । ତେଣୁ ସେହିଦିନରୁ ଆମ ଲୋକଙ୍କ 
ମନରେ ଗୋଟାଏ ଅନ୍ଧବିଶ୍ଵାସ ରହିଆସିଛି ଯେ ଗୁଣିଆ 
ଭଲ କରିଦେବ । କିନ୍ଧ କୌଣସି ଗୁଣିଆ ପ୍ରକୃତ ପାଗଳା 

୩୪ ଡମକୁ ସତ ମୋତେ ମିଛ 


୨ 


କୁକୁର କାମୂଡ଼ିଥବା ଲୋକକୁ ଭଲ କରିପାରିନି । ଲୋକେ 
ଏକମାତ୍ର ଭଲ ହୋଇପାରିବେ ଡାକ୍ତରଙ୍କ ପାଖକୁ ଗଲେ 
ଓ ଏଣ୍ଟିରେବିଟ୍‌ ଇଞ୍ଜେକ୍‌ସନ୍‌ ନେଲେ ।! ଏହା ହେଲା ଆଧୁନିକ 
ବିଜ୍ଞାନ ଯୁଗର କଥା ।”’ 


“ଆମ ଲୋକଙ୍କୁ କ'ଣ ବୁଝାଇଲେ ହୁଅନ୍ତାନି ଦାଦା ୨? 
ସେମାନେ ଗୁଣିଆ ପାଖକୁ ନ ଯାଇ ଡାକ୍ତରଙ୍କ ପାଖକୁ 
ଯାଆନ୍ତେ । କେତେ ଅମୂଲ୍ୟ ଜୀବନ ରକ୍ଷା ପାଇଯାଆନ୍ତା !?”? 

“ହଁ ସତରେ, ଲୋକଙ୍କୁ ବୁଝାଇବା କଥା । କିନ୍ତୁ ଲୋକେ 
କଣ ବିଶ୍ଵାସ କରିବେ ? ସେମାନଙ୍କ ମନରେ ସେ ଅନ୍ଧବିଶ୍ଵାସ 
ଅତି ଦୃଢ଼ଭାବରେ ଜମାଟ ବାନ୍ଧି ରହିଛି । ସେ ଦୂର ନ 
ହେଲେ ଡାକ୍ତରଙ୍କ କଥା ପଶିବନି ମୋଟେ । 

ତେବେ ଆମର ସମସ୍ତ ଶିକ୍ଷିତ ଲୋକେ ଆମ ଅଜ୍ଞ 
ଲୋକମାନଙ୍କୁ ବୁଝାଇବା ଉଚିତ ଯେ, ଡାକ୍ତରଙ୍କ ପଦ୍ଧତିରେ 
ପ୍ରକୃତରେ କୀବନ ରକ୍ଷା କରିହେବ । ଏକଥା ସେମାନଙ୍କ 
ମନରେ ଆସିଲେ ଗୁଣିଆଙ୍କ ପାଖକୁ ଯିବା ବନ୍ଦ ହେବ ।”” 

